

# ജയദേവകൃത ഗീതഗോവിന്ദം (അഷ്ടപദീ)

ഹെപ്തേർദ്ദി|| ഗീതഗോവിന്ദം ||

{|| ശ്രീഗോപാലകയ്യാനമ് ||}

യദ്ഗോപീവദനേന്ദുമൺഡനമഭുക്തസ്മൃതികാപതക്രം

യൽലക്ഷ്മീകുചശാതകുമ്ഭകലശോ യോഗോചമിന്ദീവരമ് |

യന്നിർവാണവിധാനസാധനവിധൗ സിദ്ധാഞ്ജനം യോഗിനാം

തന്നഃ ശ്യാമളമാവിരസ്തു ഹൃദയേ കൃഷ്ണാഭിധാനം മഹഃ || ൧ ||

{|| ശ്രീജയദേവയ്യാനമ് ||}

രാധാമനോരമരമാവരരാസലീലാ-

ഗാനാമൃതൈകഭണിതം കവിരാജരാജമ് |

ശ്രീമാധവാർച്ചനവിധാവനുരാഗസദ്മ-

പദ്മാവതീപ്രിയതമം പണ്ണതോ/സ്ഥി നിത്യമ് || ൨ ||

ശ്രീഗോപാലവിലാസിനീ വലയസദ്രത്നാഭിമുഗ്ധാകൃതി

ശ്രീരാധാപതിപാദപദ്മഭജനാനന്ദാഞ്ഛിമഗ്നോ/നിശമ് ||

ലോകേ സതകവിരാജരാജ ഇതി യഃ ഖ്യാതോ ദയാമ്ഭോനിധിഃ

തം വന്ദേ ജയദേവസദ്ഗുരുമഹം പദ്മാവതീവൽലഭമ് || ൩ ||

ിതി

ഹെപ്തേർദ്ദി|| പന്ത്രമഃ സർഗഃ ||

{|| സാമോദദാമോദരഃ ||}

മേഘൈർമേദുരമഞ്ചരം വനഭൂവഃ ശ്യാമാസ്തമാലദ്യുമൈ-

ർനക്തം ഭീരുരയം ത്വമേവ തദിമം രാധേ ഗൃഹം പ്രാപയ |

ഇത്ഥം നന്ദനിദേശിതശ്ചലിതയോഃ പ്രത്യയ്വകുഞ്ജദ്യുമം

രാധാമാധവയോർജയന്തി യമുനാകുലേ രഹഃകേലയഃ || ൧ ||

വാഗ്ദേവതാചരിതചിത്രചിത്തസദ്മാ  
പദ്മാവതീചരണചാരണചക്രവർതീ ।  
ശ്രീവാസുദേവരതികേലികമാസമേത-  
മേതം കരോതി ജയദേവകവിഃ പബ്രബ്ധമ് ॥ ൨ ॥

വാചഃ പത്മലവയത്യുമാപതിധരഃ സന്ദർഭശുഭധിം ഗിരാം  
ജാനീതേ ജയദേവ ഏവ ശരണഃ ശ്ലാഘ്യോ ദുരുഹദ്യുതേ ।  
ശൃംഗാരോത്തരസത്പ്രമേയരചനൈരാചാര്യഗോവർധന-  
സ്സപർധീ കോ/പി ന വിശ്വതഃ ശ്വതിധരോ ധോയീ കവിഷ്ഠമാപതിഃ ॥ ൩ ॥

യദി ഹരിസ്തമരണേ സരസം മനോ  
യദി വിലാസകലാസു കൃതുഹലമ് ।  
മധുരകോമലകാന്തപദാവലീം  
ശൃണു തദാ ജയദേവസരസ്വതീമ് ॥ ൪ ॥

{॥ ഗീതമ് ൧ ॥}  
പ്രായപയോധിജലേ ധൃതവാന്യസി വേദമ് ।  
വിഹിതവഹിതപ്രരിതമുഖേദമ് ॥

കേശവ ധൃതമീനശരീര ജയ ജഗദീശ ഹരേ ॥ ൧ ॥

ക്ഷിതിരതിവിപുലതരേ തവ തിഷ്ഠതി പൃഷ്ഠേ ।  
ധരണിധരണകിണ്ഡകഗ്രരിഷ്ഠേ ॥

കേശവ ധൃതകുച്ഛപരൂപ ജയ ജഗദീശ ഹരേ ॥ ൨ ॥

വസതി ദശനശിഖരേ ധരണീ തവ ലഗ്നാ ।  
ശശിനി കലങ്കകലേവ നിമഗ്നാ ॥

കേശവ ധൃതസുകരരൂപ ജയ ജഗദീശ ഹരേ ॥ ൩ ॥

തവ കരകമലവരേ നഖമദ്ഭൂതശൃങ്ഗമ് ।  
ദലിതഹിരണ്യകശിപുതനുഭൂങ്ഗമ് ॥

കേശവ ധൃതനരഹരിരൂപ ജയ ജഗദീശ ഹരേ ॥ ൪ ॥

ഛലയസി വികമ്രണേ ബലിമദ്ഭൂതവാമന ।  
പദനഖനീരജനിതജനപാവന ॥

കേശവ ധൃതവാമനരൂപ ജയ ജഗദീശ ഹരേ ॥ ൫ ॥

ക്ഷത്രിയരുധിരമയേ ജഗദപഗതപാപമ് ।  
സ്നപയസി പയസി ശമിതഭവതാപമ് ॥

കേശവ ധൃതഭൃഗുപതിരൂപ ജയ ജഗദീശ ഹരേ ॥ ൬ ॥

വിതരസി ദിക്ഷു രണേ ദിക്പതികമനീയമ് ।  
ദശമുഖമൗലിബലിം രമണീയം ॥

കേശവ ധൃതരാമശരീര ജയ ജഗദീശ ഹരേ ॥ ൭ ॥

വഹസി വപുഷി വിശദേ വസനം ജലദാഭമ് ।  
ഹലഹതിഭീതിമിലിതയമുനാഭമ് ॥

കേശവ ധൃതഹലധരരൂപ ജയ ജഗദീശ ഹരേ ॥ ൮ ॥

നിർദതി യജ്ഞവിധേരഹഹ ശ്ലുതിജാതമ് ।

സദയഹൃദയദർശിതപശുഘാതമ് ||

കേശവ ധൃതബുദ്ധശരീര ജയ ജഗദീശ ഹരേ || ൯ ||

മ്ലേച്ഛനിവഹനിധനേ കലയസി കരവാലമ് |  
ധൂമകേതുമിവ കിമപി കരാലമ് ||

കേശവ ധൃതകൽകിശരീര ജയ ജഗദീശ ഹരേ || ൧൦ ||

ശ്രീജയദേവകവേരിദമുദിതമുദാരമ് |  
ശൃണു സുഖദം ശുഭദം ഭവസാരമ് ||

കേശവ ധൃതദശവിധരൂപ ജയ ജഗദീശ ഹരേ || ൧൧ ||

വേദാനുദ്ധരതേ ജഗൻനിവഹതേ ഭൂഗോലമുദ്ബിഭ്രതേ  
ദൈത്യം ദാരയതേ ബലിം ഛലയതേ ക്ഷതക്ഷയം കുർവതേ |  
പൗലസ്ത്യം ജയതേ ഹലം കലയതേ കാരുണ്യമാതന്വതേ  
മ്ലേച്ഛാൻമുർച്ഛയതേ ദശാകൃതികൃതേ കൃഷ്ണായ തുഭ്യം നമഃ || ൫ ||

{|| ഗീതമ് ൨ ||}

ശ്രീതകമലാകുചമൺഡല ധൃതകുൺഡല ഏ |  
കലിതലലിതവനമാല ജയ ജയദേവ ഹരേ || ൧ ||

ദിനമണിമൺഡലമൺഡന ഭവഖൺഡന ഏ |  
മുനിജനമാനസഹംസ ജയ ജയദേവ ഹരേ || ൨ ||

കാലിയവിഷധരഭഞ്ജന ജനരഞ്ജന ഏ |  
യദുകുലനലിനദിനേശ ജയ ജയദേവ ഹരേ || ൩ ||

മധുരമുരന്നരകവിനാശന ഗരുഡാസന ഏ ।  
സുരകുലകേലിനിദാന ജയ ജയദേവ ഹരേ ॥ ൪ ॥

അമലകമലദലലോചന ഭവമോചന ഏ ।  
തദ്രിവനഭവനനിധാന ജയ ജയദേവ ഹരേ ॥ ൫ ॥

ജനകസുതാകൃതഭൂഷണ ജിതഭൂഷണ ഏ ।  
സമരശമിതദശകൺഠ ജയ ജയദേവ ഹരേ ॥ ൬ ॥

അഭിനവജലധരസുന്ദര ധൃതമന്ദര ഏ ।  
ശ്രീമുഖചന്ദ്രചകോര ജയ ജയദേവ ഹരേ ॥ ൭ ॥

ശ്രീജയദേവകവേരിദം കുരുതേ മുദമ് ഏ ।  
മന്ദഗലമുജ്ജ്വലഗീതം ജയ ജയദേവ ഹരേ ॥ ൮ ॥

പദ്മാപയോധരതടീപരിരമ്ഭലഗ്ന-  
കാശ്മീരമുദിതമുരോ മധുസൂദനസ്യ ।  
ധൃതാനുരാഗമിവ വേലദനന്ദഗവേഷ-  
സ്വേദാമ്ബുപൂരമനുപൂരയതു പത്രിയം വഃ ॥ ൯ ॥

വസന്തേ വാസന്തീകുസുമസുകുമാരൈരവയവൈ-  
ർഭദ്രന്തീം കാന്താരേ ബഹുവിഹിതകൃഷ്ണാനുസരണാമ് ।  
അമന്ദം കന്ദർവജ്വരജനിതചിന്താകുലതയാ  
വലദ്ബാധാം രാധാം സരസമിദമുചേ സഹചരീ ॥ ൧൦ ॥

{ ॥ ഗീതമ് ൩ ॥ }

ലലിതലവന്ദഗലതാപരിശീലനകോമലമലയസമീരേ ।  
മധുകരനികരകരമ്ബിതകോകിലകുജിതകുഞ്ജകുടീരേ ॥

വിഹരതി ഹരിരിഹ സരസവസന്തേ

ന്യൂത്യതി യുവതിജനേന സമം സഖി വിരഹിജനസ്യ ദൂരന്തേ ॥ ൧॥ വിഹരതി

ഉന്മദമദനമനോരഥപഥികവധുജനജനിതവിലാപേ ।

അലികുലസംകുലകുസുമസമൂഹനിരാകുലബകുലകലാപേ ॥ ൨॥ വിഹരതി

മൃഗമദസൗരഭരഭസവശംവദനവദലമാലതമാലേ ।

യുവജനഹൃദയവിദാരണമനസിജനഖരൂചികിംശുകജാലേ ॥ ൩॥ വിഹരതി

മദനമഹീപതികനകദണ്ഡരൂചികേസരകുസുമവികാസേ ।

മിലിതശിലീമുഖപാടലിപടലകൃതസ്തമരതുണവിലാസേ ॥ ൪॥ വിഹരതി

വിഗലിതലജ്ജിതജഗദവലോകനതരുണകരുണകൃതഹാസേ ।

വിരഹിനികൃന്തനകുന്തമുഖാകൃതികേതകദന്തുരിതാശേ ॥ ൫॥ വിഹരതി

മാധവികാപരിമലലലിതേ നവമാലികജാതിസുഗന്ധൌ ।

മുനിമനസാമപി മോഹനകാരിണി തരുണാകാരണബന്ധൌ ॥ ൬॥ വിഹരതി

സ്ഫുരദതിമുക്തലതാപരിമ്ലേണമുകുലിതപുലകിതചുതേ ।

ബൃന്ദാവനവിപിനേ പരിസരപരിഗതയമുനാജലപുതേ ॥ ൭॥ വിഹരതി

ശ്രീജയദേവഭണിതമിദമുദയതി ഹരിചരണസ്തമൃതിസാരമ് ।

സരസവസന്തസമയവനവർണനമനുഗതമദനവികാരമ് ॥ ൮॥ വിഹരതി

ദരവിദലിതമൽലീവൽലിചഞ്ചൽപരാഗ-

പക്രടിതപടവാസൈർവാസയൻ കാനനാനി ।

ഇഹ ഹി ദഹതി ചേതഃ കേതകീഗന്ധബന്ധുഃ

പ്രസരദസമബാണപ്രാണവദ്ഗന്ധവാഹഃ ॥ ൯॥

ഉൻമീലൻമധുഗൻധലുണ്ണമധുപയാധുതചുതാങ്കുര-  
കപ്രിഡത്കോകിലകാകലീകലരവൈരുദ്ഗീർണകർണജ്വരാഃ | var - കലൈഃ  
നീയൻതേ പമിക്കൈഃ കഥം കഥമപി ധ്യാനാവധാനക്ഷണ-  
പ്രാപ്തപ്രാണസമാസമാഗമരസോൽലാസൈരമീ വാസരാഃ || ൯ ||

അനേകനാരീപരിരമ്ഭസമ്ഭ്രമ-  
സ്ഫുരൻമനോഹാരിവിലാസലാലസമ് |  
മുരാരിമാരാദുപദർശയൻത്യസൌ  
സഖീസമക്ഷം പുനരാഹ രാധികാമ് || ൧൦ ||

{|| ഗീതമ് ൪ ||}  
ചന്ദനചർചിതനീലകലേവരപീതവസനവനമാലീ |  
കേലിചലൻമണികുൺഡലമൺഡിതഗൺഡയുഗസ്മിതശാലീ ||

ഹരിരിഹമുഗ്ധവധുനികരേ  
വിലാസിനി വിലസതി കേലിപരേ || ൧൧ ||

പീനപയോധരഭാരഭരണ ഹരിം പരിരമ്യ സരാഗമ് |  
ഗോപവധുരനുഗായതി കാചിദുദഞ്ചിതപഞ്ചമരാഗമ് || ൧൨ || ഹരിരിഹ

കാപി വിലാസവിലോലവിലോചനവേലനജനിതമനോജമ് |  
ധ്യായതി മുഗ്ധവധുരധികം മധുസൂദനവദനസരോജമ് || ൧൩ || ഹരിരിഹ

കാപി കപോലതലേ മിലിതാ ലപിതും കിമപി ശ്ലുതിമുലേ |  
ചാരു ചുചുമ്പ്ബ നിതമ്ബവതീ ദയിതം പുലകൈരനുകുലേ || ൧൪ || ഹരിരിഹ

കേലികലാകുതുകേന ച കാചിദമും യമുനാജലകുലേ |  
മഞ്ജുലവഞ്ജുലകുഞ്ജഗതം വിചകർഷ കരേണ ദ്കുലേ || ൧൫ || ഹരിരിഹ

കരതലതാലതരലവലയാവലികലിതകലസ്വനവംശേ ।

രാസരസേ സഹ നൃത്യപരാ ഹരിണാ യുവതിഃ പശ്രശംസേ ॥ ൬॥ ഹരിരിഹ

ശ്ലിഷ്ഠിതി കാമപി ചുബ്ബതി കാമപി കാമപി രമയതി രാമാമ് ।

പശ്ഠിതി സസ്ഥിതചാരുതരാമപരാമനുഗച്ഛതി വാമാമ് ॥ ൭॥ ഹരിരിഹ var - പരാം

ശ്രീജയദേവകവേരിദമദ്ഭുതകേശവകേലിരഹസ്യമ് ।

വൃന്ദാവനവിപിനേ ലലിതം വിതനോതു ശുഭാനി യശസ്യമ് ॥ ൮॥ ഹരിരിഹ

വിശ്വേഷാമനുരഞ്ജനേ ജനയന്മാനന്ദമിന്ദീവര-

ശ്രേണീശ്യാമലകോമലൈരുപനയന്മന്ദഗൈരനന്ദഗോത്സവമ് ।

സ്വച്ഛന്ദം വജ്രസുന്ദരീഭിരഭിതഃ പത്ര്യാഗ്ഗമാലിങ്ക്യതഃ

ശൃംഗാരഃ സഖി മുർത്തിമാനിവ മധൗ മുഗ്ധോ ഹരിഃ ക്രീഡതി ॥ ൧൧॥

അദ്യോത്സംഗവസദ്ഭുജംഗവലക്ഷ്മശാദിവേശാചലം var - നിത്യോത്സംഗ

പ്രാലേയപ്ലവനേച്ഛയാനുസരതി ശ്രീഖണ്ഡശൈലാനിലഃ ।

കിം ച സ്നിഗ്ധരസാലമൗലിമുകുലാൻയാലോക്യ ഹർഷോദയാ-

ദുന്മീലന്തി കുഹൂഃ കുഹൂരിതി കലോത്തലാഃ പികാനാം ഗിരഃ ॥ ൧൨॥

രാസോൽപാസദരേണവിഭ്രമഭൂതാമാഭീരവാമഭ്യുവാ-

മദ്യർണേ പരിരഭ്യ നിർഭരമൂരഃ പ്രേമാന്ധയാ രാധയാ ।

സാധു ത്വദ്വദനം സുധാമയമിതി ധ്യാപ്തൗ ഗീതസ്തുതി-

ധ്യാജാദുദ്ഭുച്ഛിതസ്ഥിതമനോഹരീ ഹരിഃ പാതു വഃ ॥ ൧൩॥

॥ ഇതി ശ്രീഗീതഗോവിന്ദേ സാമോദദാമോദരോ നാമ പന്ത്രമഃ സർഗഃ ॥

iതി

cഹപ്തേർ{॥ ദ്വിതീയഃ സർഗഃ ॥}

{॥ അക്ഷേശകേശവഃ ॥}



വിഹരതി വനേ രാധാ സാധാരണപ്രണയേ ഹരൌ  
വിഗലിതനിജോത്കർഷാദീർഷ്യാവശേന ഗതാൻയതഃ ।  
ക്വചിദപി ലതാകുഞ്ജേ ഗുഞ്ജൻമധുവത്രമൺഡലീ-  
മുഖരശിവരേ ലീനാ ദീനാപ്യാവാച രഹഃ സഖീമ് ॥ ൧൪ ॥

{॥ ഗീതമ് ൫ ॥}

സംചരദധരസുധാമധുരധ്വനിമുഖരിതമോഹനവംശമ് ।  
ചലിതദ്യുഗഞ്ചലചഞ്ചലമൌലികപോലവിലോലവതംസമ് ॥

രാസേ ഹരിമിഹ വിഹിതവിലാസം  
സ്മരതി മനോ മമ കൃതപരിഹാസമ് ॥ ൧൫ ॥

ചന്ദ്രക്രചാരുമയൂരശിവൺഡകമൺഡലവലയിതകേശമ് ।  
പപ്രുരപൂരൻദരധനുരനുരഞ്ജിതമേദൂരമുദിരസുവേശമ് ॥ ൧൬ ॥ രാസേ ഹരിമിഹ

ഗോപകദമ്ബനിതമ്ബവതീമുഖചുമ്ബനലമ്ഭിതലോഭമ് ।  
ബന്ധുജീവമധുരാധരപൽലവമുൽലസിതസ്ഥിതശോഭമ് ॥ ൧൭ ॥ രാസേ ഹരിമിഹ

വിപുലപുലകഭുജപൽലവവലയിതവൽലവയുവതിസഹസമ് ।  
കരചരണോരസി മണിഗണഭൂഷണകിരണവിഭിൻനതമിസമ് ॥ ൧൮ ॥ രാസേ ഹരിമിഹ

ജലദപടലചലദിൻദുവിനൻദകചൻദനതിലകലാടമ് ।  
പീനഘനസ്തനമൺഡലമർദനനിർദയഹൃദയകപാടമ് ॥ ൧൯ ॥ രാസേ ഹരിമിഹ var -  
പീനപയോധരപരിസര

മണിമയമകരമനോഹരകുൺഡലമൺഡിതഗൺഡമുദാരമ് ।  
പീതവസനമനുഗതമുനിമനുജസുരാസുരവരപരിവാരമ് ॥ ൨൦ ॥ രാസേ ഹരിമിഹ

വിശദകദമ്ബതലേ മിലിതം കലികലുഷഭയം ശമയൻതമ് ।

മാമപി കിമപി തരങ്ഗദനങ്ഗദൃശാ മനസാ രമയൻതമ് ॥ 9 ॥ രാസേ ഹരിമിഹ var -  
വപുഷാ

ശ്രീജയദേവഭണിതമതിസുന്ദരമോഹനമധുരിപുരുപമ് ।

ഹരിചരണസ്മരണം പത്രി സമ്പത്രി പുണ്യവതാമനുരുപമ് ॥ ൧൦ ॥ രാസേ ഹരിമിഹ

ഗണയതി ഗുണഗദ്രാമം ഭദ്രാമം ഭദ്രാദപി നേഹതേ

വഹതി ച പരിതോഷം ദോഷം വിമുഞ്ചതി ദുരതഃ ।

യുവതിഷു വലസ്തൃഷ്ണേ കൃഷ്ണേ വിഹാരിണി മാം വിനാ

പുനരപി മനോ വാമം കാമം കരോതി കരോമി കിമ് ॥ ൧൧ ॥

{॥ ഗീതമ് ൬ ॥}

നിഭൃതനികുഞ്ജഗൃഹം ഗതയാ നിശി രഹസി നിലീയ വസൻതമ് ।

ചകിതവിലോകിതസകലദിശാ രതിരഭസരസേന ഹസൻതമ് ॥

സഖി ഹേ കേശിമഥനമുദാരമ്

രമയ മയാ സഹ മദനമനോരഥഭാവിതയാ സവികാരമ് ॥ ൧൨ ॥

പ്രഥമസമാഗമലജ്ജിതയാ പടുചാടുശതൈരനുകൂലമ് ।

മൃദുമധുരസ്മിതഭാഷിതയാ ശിഥിലീകൃതജയനദുകൂലമ് ॥ ൧൩ ॥ സഖി ഹേ

കിസലയശയനനിവേശിതയാ ചിരമുരസി മമൈവ ശയാനമ് ।

കൃതപരിര്മഭണചുമ്ബനയാ പരിരഭ്യ കൃതാധരപാനമ് ॥ ൧൪ ॥ സഖി ഹേ

അലസനിമീലിതലോചനയാ പുലകാവലിലലിതകപോലമ് ।

ശമ്രജലസകലകലേവരയാ വരമദനമദാദതിലോലമ് ॥ ൧൫ ॥ സഖി ഹേ

കോകിലകലരവകുജിതയാ ജിതമനസിജതന്ത്രവിചാരമ് ।

ശ്ലഥകുസുമാകുലകുന്തലയാ നഖലിഖിതഘനസ്തനഭാരമ് ॥ ൫ ॥ സഖി ഹേ

ചരണരണിതമണിനുപുരയാ പരിപൂരിതസുരതവിതാനമ് ।

മുഖരവിശുഭ്ബലമേഖലയാ സകചഗഹ്രചുബ്ബനദാനമ് ॥ ൬ ॥ സഖി ഹേ

രതിസുഖസമയരസാലസയാ ദരമുകുലിതനയനസരോജമ് ।

നിഃസഹനിപതിതതനുലതയാ മധുസുദനമുദിതമനോജമ് ॥ ൭ ॥ സഖി ഹേ

ശ്രീജയദേവഭണിതമിദമതിശയമധുരിപുനിധുവനശീലമ് ।

സുഖമുതകൺഠിതഗോപവധുകുലിതം വിതനോതു സലീലമ് ॥ ൮ ॥ സഖി ഹേ var -  
രാധികയാ

ഹസ്തസസ്ത്രവിലാസവംശമന്യുജുഭ്യുവൽലിമദ്ബൽലവീ-

വ്യന്ദോത്സാരിഭൃഗന്തവീക്ഷിതമതിസ്വേദാർദ്രഗൺഡസ്ഥലമ് ।

മാമുദ്വീക്ഷ്യ വിലക്ഷിതം സ്ഥിതസുധാമുഗ്ധാനനം കാനനേ

ഗോവിന്ദം വജ്രസുന്ദരീഗണവൃതം പശ്യാമി ഹൃഷ്യാമി ച ॥ ൧൩ ॥

ദുരാലോകസ്തോകസ്തബകനവകാശോകലതികാ-

വികാസഃ കാസാരോപവനപവനോ/പിച്ഛമയതി ।

അപി ഭ്രാമ്യദ്ഭൃഗ്ഗീരണിതരമണീയാ ന മുകുല-

പസ്രുതിശ്ചുതാനാം സഖി ശിഖരിണീയം സുഖയതി ॥ ൧൪ ॥

സാകുതസ്ഥിതമാകുലാകുലഗലദ്യമ്മിൽലമുൽലാസിത-

ഭ്യുവൽലീകമലീകദർശിതഭുജാമുലാർദ്യപൃഷ്ഠസ്തനമ് ।

ഗോപീനാം നിഭൃതം നിരീക്ഷ്യ ഗമിതാകാങ്ക്ഷശ്ചിരം ചിന്തയ-

ന്തന്തർമുഗ്ദ്ധമനോഹരോ ഹരതു വഃ ക്ലേശം ന വഃ കേശവഃ ॥ ൧൫ ॥

॥ ഇതി ഗീതഗോവിന്ദേ അക്ലേശകേശവോ നാമ ദ്വിതീയഃ സർഗഃ ॥

iതി

ഹെർത്ഥേഃ॥ തൃതീയഃ സർഗഃ ॥

{॥ മുഗ്ധമധുസൂദനഃ ॥}

കംസാരിരപി സംസാരവാസനാബന്ധശൃങ്ഖലാമ് ।

രാധാമാധായ ഹൃദയേ തത്യാജ വജ്രസുന്ദരീഃ ॥ ൧൩ ॥

ഇതസ്തതസ്താമനുസ്മൃത്യ രാധികാ-

മനങ്ഗബാണവഗ്രണവിൻമനസഃ ।

കൃതാനുതാപഃ സ കലിന്ദനന്ദിനീ-

തടാൻതകുഞ്ജേ നിഷ്സാദ മാധവഃ ॥ ൨൦ ॥

{॥ ഗീതമ് ൭ ॥}

മാമിയം ചലിതാ വിലോക്യ വൃതം വധുനിചയേന ।

സാപരാധതയാ മയാപി ന വാരിതാതിഭയേന ॥

ഹരിഹരി ഹതാദരതയാ ഗതാ സാ ഗതാ കുപിതേവ ॥ ൧൧ ॥

കിം കരിഷ്ഠതി കിം വദിഷ്ഠതി സാ ചിരം വിരഹേണ ।

കിം ധനേന ജനേന കിം മമ ജീവനേന ഗൃഹേണ ॥ ൨ ॥ ഹരിഹരി

ചിന്തയാമി തദാനനം കുടിലഭ്യു കോപഭരേണ ।

ശോണപദ്മമിവോപരി ഭദ്രതാകുലഭദ്രരേണ ॥ ൩ ॥ ഹരിഹരി

താമഹം ഹൃദി സംഗതാമനിശം ഭൃശം രമയാമി ।

കിം വനേ/നൂസരാമി താമിഹ കിം വൃഥാ വിലപാമി ॥ ൪ ॥ ഹരിഹരി

തൻവി വിൻമസൂയയാ ഹൃദയം തവാകലയാമി ।

തൻന വേദ്മി കുതോ ഗതാസി ന തേന തേ/നൂനയാമി || ൫ || ഹരിഹരി

ദൃശ്യസേ പുരതോ ഗതാഗതമേവ തേ വിദധാസി ।

കിം പുരേവ സമദ്ഭ്രമം പരിരമ്ഭണം ന ദദാസി || ൬ || ഹരിഹരി

ക്ഷമ്യതാമപരം കദാപി തവേദ്യശം ന കരോമി ।

ദേഹി സുന്ദരി ദർശനം മമ മന്മഥേന ദുനോമി || ൭ || ഹരിഹരി

വർണിതം ജയദേവകേന ഹരേരിദം പവ്രണേന ।

കിൻദുബിൾവസമുദസ്രമ്ഭവരോഹിണീരമണേന || ൮ || ഹരിഹരി

കുവലയദലശ്രേണീ കൺഠേ ന സാ ഗരലദ്യുതിഃ

ഹൃദി ബിസലതാഹാരോ നായം ഭുജങ്ഗമനായകഃ ।

മലയജരജോ നേദം ഭസ്മ പത്രിയാരഹിതേ മയി

പഹര ന ഹരഭ്രാന്തയാനങ്ഗ കൃധാ കിമു ധാവസി || ൨൧ ||

പാണൌ മാ കുരു ചുതസായകമമും മാ ചാപമാരോപയ

കപ്രിഡാനിർജിതവിശ്വമൂർഛിതജനാഘാതേന കിം പൌരുഷമ് ।

തസ്യാ ഏവ മൃഗീദ്യശോ മനസിജപ്തേഭവത്കടാക്ഷാശുഗ-

ശ്ശരേണീജർജരിതം മനാഗപി മനോ നാദ്യാപി സംധുക്ഷതേ || ൨൨ ||

ഭൂചാപേ നിഹിതഃ കടാക്ഷവിശിഖോ നിർമാതു മർമയഥാം

ശ്യാമാത്മാ കുടിലഃ കരോതു കബരീഭാരോ/പി മാരോദ്യമമ് ।

മോഹം താവദയം ച തൻവി തനൂതാം ബിമ്ബാധരോ രാഗവാൻ

സദ്വൃത്തസ്തനമൺഡലസ്തവ കഥം പ്രാണൈർമമ കപ്രിഡതി || ൨൩ ||

താനി സ്പർശസുഖാനി തേ ച തരലസ്നിഗ്ധാ ദൃശോർവിഭ്രമാ-

സ്തദ്വക്ത്രാമ്ബുജസൌരഭം സ ച സുധാസ്യൻതിർഗിരാം വകപ്രിമാ ।

സാ ബിമ്ബാധരമാധുരീതി വിഷയാസങ്ഗേ/പി ചേന്മാനസം  
തസ്യാം ലഗ്നസമാധി ഹന്ത വിരഹായാധിഃ കഥം വർധതേ || ൨൪ ||

ഭൂപൽലവം ധനുരപാങ്ഗതരങ്ഗിതനി var - ഭൂവൽലരിർധനു  
ബാണാ ഗുണഃ ശുവ്രണപാലിരിതി സ്മരേണ |  
അസ്യാമനങ്ഗജയജങ്ഗമദേവതായാം  
അസ്തദ്രാണി നിർജിതജഗന്തി കിമർപിതാനി || ൨൫ ||

തിര്യക്കൺവിലോലമൗലിതരലോത്തംസസ്യ വംശോച്ഛലദ്-  
ഗീതിസ്ഥാനകൃതാവധാനലലനാലക്ഷൈരന സംലക്ഷിതാഃ |  
സമ്മുഗ്ദ്ധേ മധുസുദനസ്യ മധുരേ രാധാമുഖേന്ദ്രൗ മൃദു-  
സ്വന്ദ്രം കന്ദലിതാശ്ചിരം ദദതു വഃ ക്ഷേമം കടാക്ഷോർമയഃ || ൨൬ ||

|| ഇതി ശ്രീഗീതഗോവിന്ദേ മുഗ്ദ്ധമധുസുദനോ നാമ തൃതീയഃ സർഗഃ ||  
iതി  
ഹപ്തേർ{|| ചതുർഥഃ സർഗഃ ||}  
{|| സ്നിഗ്ദ്ധമധുസുദനഃ ||}  
യമുനാതീരവാനീരനികുഞ്ജേ മന്ദമാസ്ഥിതത് |  
പ്രാഹ പരേമഭരോദ്ഭ്രാന്തം മാധവം രാധികാസഖീ || ൨൭ ||

{|| ഗീതമ് വ ||}  
നിന്ദതി ചന്ദനമിന്ദുകിരണമനു വിന്ദതി വേദമധീരത് |  
യാലനിലയമിലനേന ഗരലമിവ കലയതി മലയസമീരത് ||

മാധവ മനസിജവിശിഖഭയാദിവ ഭാവനയാ ത്വയി ലീനാ  
സാ വിരഹേ തവ ദീനാ || ൨൮ ||

അവിരലനിപതിതമദനശരാദിവ ഭവദവനായ വിശാലത് |

സ്വഹൃദയമർമ്മണീ വർമ കരോതി സജലനലിനീദലജാലമ് || ൨ || സാ വിരഹേ തവ  
ദീനാ

കുസുമവിശിഖശരതൽപമനൽപവിലാസകലാകമനീയമ് |  
വത്രമിവ തവ പരിരമ്ഭസുഖായ കരോതി കുസുമശയനീയമ് || ൩ || സാ വിരഹേ  
തവ ദീനാ

വഹതി ച ഗലിതവിലോചനജലഭരമാനനകമലമുദാരമ് | var - വിഗലിതലോചന  
വിധുമിവ വികടവിധുന്തുദദന്തദലനഗലിതാമൃതധാരമ് || ൪ || സാ വിരഹേ തവ  
ദീനാ

വിലിഖതി രഹസി കുരങ്ഗമദേന ഭവന്തമസമശരഭുതമ് |  
പണ്ണമതി മകരമധോ വിനിധായ കരേ ച ശരം നവചുതമ് || ൫ || സാ വിരഹേ തവ  
ദീനാ

പത്രിപദമിദമപി നിഗതതി മാധവ തവ ചരണേ പതിതാഹമ് |  
ത്വയി വിമുഖേ മയി സപദി സുധാനിധിരപി തനുതേ തനുദാഹമ് || ൬ || സാ  
വിരഹേ തവ ദീനാ

ധ്യാനലയേന പുരഃ പരികൽപ്ത ഭവന്തമതീവ ദുരാപമ് |  
വിലപതി ഹസതി വിഷീദതി രോദിതി ചഞ്ചതി മുഞ്ചതി താപമ് || ൭ || സാ വിരഹേ  
തവ ദീനാ

ശ്രീജയദേവഭണിതമിദമധികം യദി മനസാ നടനീയമ് |  
ഹരിവിരഹാകുലബൽലവയുവതിസഖീവചനം പഠനീയമ് || ൮ || സാ വിരഹേ തവ  
ദീനാ

ആവാസോ വിപിനായതേ പത്രിയസഖീമാലാപി ജാലായതേ

താപോ/പി ശ്വസിതേന ദാവദഹനജ്വാലാകലാപായതേ ।  
സാപി ത്വദ്വിരഹേണ ഹന്തേ ഹരിണീരുപായതേ ഹാ കഥം  
കന്ദർവ്വോ/പി യമായതേ വിരചയത്ശാർദൂലവിക്രീഡിതമ് ॥ ൨൮॥

{॥ ഗീതമ് ൯ ॥}  
സ്തനവിനിഹിതമപി ഹാരമുദാരമ് ।  
സാ മനുതേ കൃശതനുരതിഭാരമ് ॥

രാധികാ വിരഹേ തവ കേശവ ॥ ൧൧॥

സരസമസൃണമപി മലയജപങ്ക്തമ് ।  
പശ്യതി വിഷമിവ വപുഷി സശങ്ക്തമ് ॥ ൨ ॥ രാധികാ

ശ്വസിതപവനമനുപമപരിണാഹമ് ।  
മദനദഹനമിവ വഹതി സദാഹമ് ॥ ൩ ॥ രാധികാ

ദിശി ദിശി കിരതി സജലകണജാലമ് ।  
നയനലിനമിവ വിഗലിതനാലമ് ॥ ൪ ॥ രാധികാ

നയനവിഷയമപി കിസലയതൽപമ് ।  
കലയതി വിഹിതഹുതാശവികൽപമ് ॥ ൫ ॥ രാധികാ

ത്വജതി ന പാണിതലേന കപോലമ് ।  
ബാലശശിനമിവ സായമലോലമ് ॥ ൬ ॥ രാധികാ

ഹരിരിതി ഹരിരിതി ജപതി സകാമമ് ।  
വിരഹവിഹിതമരണേന നികാമമ് ॥ ൭ ॥ രാധികാ



ശ്രീജയദേവഭണിതമിതി ഗീതമ് ।

സുഖയതു കേശവപദമുപനീതമ് ॥ ൮ ॥ രാധികാ

സാ രോമാഞ്ചതി സീതകരോതി വിലപത്യുത്കമ്പതേ താമ്യതി

ധ്യായത്യുദ്ഭ്രമതി പത്മീലതി പതത്യുദ്യാതി മുർച്ഛത്യപി ।

ഏതാവത്യതനുജ്വരേ വരതനുർജീവേന്ദന കിം തേ രസാത്

സ്വർവൈദ്യപത്രിമ പസ്രീദസി യദി ത്യാക്തോ/ന്യഥാ നാൻതകഃ ॥ ൨൯ ॥ var -

ത്യാക്താൻയഥാൻയത്പരമ്

സ്ഥരാതുരാം ദൈവതവൈദ്യഹൃദ്യ

ത്വദങ്ഗസങ്ഗാമൃതമാത്സ്രാധ്യാമ് ।

വിമുക്തബാധാം കുരുഷേ ന രാധാ-

മുപേന്ദ്രവജ്രാദപി ദാരുണോ/സി ॥ ൩൧ ॥

കന്ദർപജ്വരസംജ്വരസ്തുരതനോരാശ്ചര്യമസ്യാശ്ചിരം var -

സജ്ജ്വരാതുരതനോരഥ്വർമ്മമസ്യാശ്ചിരം

ചേതശ്ചന്ദനചന്ദ്രമഃകമലിനീചിന്താസു സംതാമ്യതി ।

കിന്തു ക്ലാൻതിവശേന ശീതലതനും ത്വാമേകമേവ പത്രിയം

ധ്യായന്തീ രഹസി സ്ഥിതാ കഥമപി ക്ഷണോ ക്ഷണം പാണിതി ॥ ൩൨ ॥

ക്ഷണമപി വിരഹഃ പുരാ ന സേഹേ

നയനനിമീലനവിന്ദയാ യയാ തേ ।

ശ്വസിതി കഥമസൌ രസാലശാഖാം

ചിരവിരഹേണ വിലോക്യ പുഷ്പിതാഗ്ദ്രാമ് ॥ ൩൩ ॥ var - വിരഹേ/പി

വൃഷ്ടിയാകുലഗോകുലാവനസാദൃശ്യ്യത്യാ ഗോവർധനം

ബിഭ്രദ്വൽപവൽപഭാഭിരധികാനന്ദാച്ഛിരം ചുമ്ബിതഃ ।

ദർപേണേവ തദർപിതാധരതടീസിന്ദൂരമുദ്രാങ്ഗിതോ

ബാഹുർഗോപപതേസ്തനോതു ഭവതാം ശ്വരേയാംസി കംസദ്വിഷഃ ॥ ൩൩ ॥

॥ ഇതി ഗീതഗോവിന്ദേ സ്നിഗ്ധമാധവോ നാമ ചതുർഥഃ സർഗഃ ॥

iതി

ഹപ്തേർ{॥ പഞ്ചമഃ സർഗഃ ॥}

{॥ സാകാംക്ഷപുണ്ഡരീകാക്ഷഃ ॥}

അഹമിഹ നിവസാമി യാഹി രാധാമനുനയ മദ്വചനേന ചാനയേമാഃ ।

ഇതി മധുരിപുണാ സഖീ നിയുക്താ സ്വയമിദമേതേ പുനർജഗാദ രാധാമ് ॥ ൩൪ ॥

{॥ ഗീതമ് ൧൦ ॥}

വഹതി മലയസമീരേ മദനമുപനിധായ ।

സ്ഫുടതി കുസുമനികരേ വിരഹിഹൃദയദലനായ ॥

തവ വിരഹേ വനമാലീ സഖി സീദതി ॥ ൧ ॥

ദഹതി ശിശിരമയുഖേ മരണമനുകരോതി ।

പതതി മദനവിശിഖേ വിലപതി വികലതരോ/തി ॥ ൨ ॥ തവ വിരഹേ

ധ്വനതി മധുപസമുഹേ ശ്രവണമപി ദധാതി ।

മനസി വലിതവിരഹേ നിശി നിശി രുജമുപയാതി ॥ ൩ ॥ തവ വിരഹേ

വസതി വിപിനവിതാനേ ത്വജ്ജതി ലലിതധാമ ।

ലുഠതി ധരണീശയനേ ബഹു വിലപതി തവ നാമ ॥ ൪ ॥ തവ വിരഹേ

രണതി പിക്വസമുദായേ പത്രിദിശമനുയാതി ।

ഹസതി മനുജനിചയേ വിരഹമപലപതി നേതി ॥ ൫ ॥ തവ വിരഹേ

സ്ഫുരതി കലരവരാവേ സ്മരതി ഭണിതമേവ ।

തവ രതിസുഖവിഭവേ ബഹുഗണയതി ഗുണമതീവ ॥ ൬ ॥ തവ വിരഹേ

ത്വദഭിദശുഭദമാസം വദതു നരി ശൃണോതി ।

തമപി ജപതി സരസം പരയുവതിഷു ന രതിമുപൈതി ॥ ൭ ॥ തവ വിരഹേ

ഭണതി കവിജയദേവേ വിരഹിവില്പിതേന ।

മനസി രഭസവിഭവേ ഹരിരുദയതു സുകൃതേന ॥ ൮ ॥ തവ വിരഹേ

പൂർവം യത്സമം ത്വയാ രതിപതേരാസാദിതഃ സിദ്ധയ-

സ്തസ്തമിന്ദനേവ നികുഞ്ജമന്മമഹാതീർഥേ പുനർമാധവഃ ।

ധ്യായംസ്ത്വാനിശം ജപന്നപി തവൈവാലാപമന്തദ്രാവലീം

ഭൂയസ്ത്വത്കുചകുട്ബനിർഭരപരീര്മഭാമൃതം വാങ്ഛരതി ॥ ൩൫ ॥

{ ॥ ഗീതമ് ൧൧ ॥ }

രതിസുഖസാരേ ഗതമഭിസാരേ മദനമനോഹരവേശമ് ।

ന കുരു നിതമ്ബിനി ഗമനവിലമ്ബനമനുസര തം ഹൃദയേശമ് ॥

ധീരസമീരേ യമുനാതീരേ വസതി വനേ വനമാലീ

ഗോപീപീനപയോധാരമർദനചഞ്ചലകരയുഗശാലീ ॥ ൧ ॥

നാമ സമേതം കൃതസംകേതം വാദയതേ മൃദുവേണുമ് ।

ബഹു മനുതേ നനു തേ തനുസംഗതപവനചലിതമപി രേണുമ് ॥ ൨ ॥ ധീരസമീരേ var -  
തനു

പതതി പതന്തേ വിചലതി പന്തേ ശങ്കിതഭവദുപയാനമ് ।

രചയതി ശയനം സചകിതനയനം പശ്യതി തവ പന്മാനമ് ॥ ൩ ॥ ധീരസമീരേ

മുഖരമധീരം ത്വജ മഞ്ജീരം രിപുമിവ കേലിസുലോലമ് ।

ചല സഖി കുഞ്ജം സതിമിരപുഞ്ജം ശീലയ നീലനിചോലമ് || ൪ || ധീരസമീരേ

ഉരസി മുരാദേരുപഹിതഹാരേ ഘന ഇവ തരലബലാകേ |

തഡിദിവ പീതേ രതിവിപരീതേ രാജസി സുകൃതവിപാകേ || ൫ || ധീരസമീരേ

വിഗലിതവസനം പരിഹൃതരസനം ഘടയ ജഘനമപിധാനമ് |

കിസലയശയനേ പങ്ക്ജനയനേ നിധിമിവ ഹർഷനിദാനമ് || ൬ || ധീരസമീരേ

ഹരിരഭിമാനീ രജനിരിദാനീമിയമപി യാതി വിരാമമ് |

കുരു മമ വചനം സത്വരരചനം പുരയ മധുരിപുകാമമ് || ൭ || ധീരസമീരേ

ശ്രീജയദേവേ കൃതഹരിസേവേ ഭണതി പരമരമണീയമ് |

പമുദിതഹൃദയം ഹരിമതിസദയം നമത സുകൃതകമനീയമ് || ൮ || ധീരസമീരേ

വികിരതി മുഹുഃ ശ്വാസാനാശാഃ പുരോ മുഹൂരീക്ഷതേ

പവ്രിശതി മുഹുഃ കുഞ്ജം ഗുഞ്ജൻമുഹൂർബഹു താമയതി |

രചയതി മുഹുഃ ശയ്യാം പർയാകുലം മുഹൂരീക്ഷതേ

മദനകദനക്ലാൻതഃ കാൻതേ പ്രിയസ്തവ വർതതേ || ൩൬ ||

ത്വദ്വാമ്യേന സമം സമഗമ്രധുനാ തിശ്ചാംശുരസ്തം ഗതോ

ഗോവിൻദസ്ത മനോരഥേന ച സമം പ്രാപ്തം തമഃ സാൻദത്രാമ് |

കോകാനാം കരുണസ്വനേന സദ്യശീ ദീർഘാ മദഭയർഥനാ

തൻമുഗ്ധേ വിഹലം വിലമ്ബനമസൌ രമ്യോ/ഭിസാരക്ഷണം || ൩൭ ||

ആശ്ലേഷാദനു ചുമ്ബനാദനു നഖോൽലേഖാദനു സ്വാൻതജ-

പ്തോദ്ബോധാദനു സമ്ഭമാദനു രതാരമ്ഭാദനു പത്രിതയോഃ |

അന്യാർഥം ഗതയോർഭമാൻമിലിതയോഃ സമ്ഭാഷണൈർജാനതോ-

ർഭമ്പത്യോരിഹ കോ ന കോ ന തമസി വപ്രിധാവിമിശ്റോ രസഃ || ൩൮ ||

സഭയചകിതം വിന്യസയന്തീം ദൃശൗ തിമിരേ പഥി  
പത്രിതരു മുഹുഃ സ്ഥിത്വാ മന്ദ്രം പദാനി വിതന്വതീമ് ।  
കഥമപി രഹഃ പ്രാപ്താമങ്ഗൈരനങ്ഗതരങ്ഗിഭിഃ  
സുമുഖി സുഭഗഃ പശ്യന്സ ത്വാമുപൈതു ജ്ഞാർഥതാമ് ॥ ൩൯ ॥

രാധാമുഗ്ദ്ധമുഖാരവിന്ദമധുപസ്തരൈലോക്യമൌലിസ്ഥലീ  
നേപഥ്യോചിതനീലരത്നമവനീഭാരാവതാരക്ഷമഃ ।  
സ്വപ്നന്ദം വജ്രസുന്ദരീജനമനസ്തോഷപ്രദോഷശ്ചിരം  
കംസധ്വംസനധുമകേതുരവതു ത്വാം ദേവകീനന്ദനഃ ॥ ൪൦ ॥

॥ ഇതി ശ്രീഗീതഗോവിന്ദേ/ഭിസാരികവർണനേ  
സാകാങ്ക്ഷപുണ്ഡരീകാക്ഷോ നാമ

പഞ്ചമഃ സർഗഃ ॥

iതി

ഹപ്തേർ{॥ ഷഷ്ഠഃ സർഗഃ ॥}

{॥ കുണ്ഠവൈകുണ്ഠഃ ॥}

അഥ താം ഗന്തുമശക്താം ചിരമനുരക്താം ലതാഗൃഹേ ദൃഷ്ട്വാ ।  
തച്ചരിതം ഗോവിന്ദേ മനസിജമന്ദേ സഖീ പ്രാഹ ॥ ൪൧ ॥

{॥ ഗീതമ് ൧൨ ॥}

പശ്യതി ദിശി ദിശി രഹസി ഭവന്തമ് ।  
തദധരമധുരമധുനി പിബന്തമ് ॥ var - ത്വദധര

നാഥ ഹരേ (ജയ നാഥ ഹരേ) സീദതി രാധാ വാസഗൃഹേ ॥ ൧൧ ॥

ത്വദഭിസരണരഭസേന വലന്തീ ।

പതതി പദാനി കിയന്തി ചലന്തീ || ൨ || നാമ ഹരേ

വിഹിതവിശദബിസകിസലയവലയാ ।

ജീവതി പരമിഹ തവ രതികലയാ || ൩ || നാമ ഹരേ

മുഹൂരവലോകിതമണ്ഡനലീലാ ।

മധുരിപുരഹമിതി ഭാവനശീലാ || ൪ || നാമ ഹരേ

ത്വരിതമുപൈതി ന കഥമഭിസാരമ് ।

ഹരിരിതി വദതി സഖീമനുവാദമ് || ൫ || നാമ ഹരേ

ശ്ലിഷ്ഠിയിതി ചുച്ഛതി ജലധരകൽപമ് ।

ഹരിരുപഗത ഇതി തിമിരമനൽപമ് || ൬ || നാമ ഹരേ

ഭവതി വിലമ്ബിനി വിഗലിതലജ്ജാ ।

വിലപതി രോദിതി വാസകസജ്ജാ || ൭ || നാമ ഹരേ

ശ്രീജയദേവകവേരിദമുദിതമ് ।

രസികജനം തനുതാമതിമുദിതമ് || ൮ || നാമ ഹരേ

വിപുലപുലകപാലിഃ സ്ഫീതസീത്കാരമന്ത-

ർജനിതജഡിമകാകുപയാകുലം ധയാഹരന്തീ ।

തവ കിതവ വിധായാമന്ദകന്ദർപചിന്താം var - വിധത്തേ മന്ദ

രസജലധിനിമഗ്നാ ധ്യാനലഗ്നാ മൃഗാക്ഷീ || ൧൨ ||

അങ്ഗേഷ്വാഭരണം കരോതി ബഹുശഃ പത്നേ/പി സംചാരിണി

പ്രാപ്തം ത്വാം പരിശങ്കതേ വിതനുതേ ശയ്യാം ചിരം ധ്യായതി ।

ഇത്യാകൽപവികൽപതൽപരചനാസംകൽപലീലാശത-

ധ്യാസക്താപി വിനാ ത്വയാ വരതനുർഭയൈഷാ നിശാം നേഷ്യതി || ൪൩ ||

കിം വിശദായസി കൃഷ്ണഭോഗഭവനേ ഭാൺഡീരഭുമീരുഹി  
ഭ്രാതരയാഹി ന ദൃഷ്ടിഗോചരമിതഃ സാനന്ദനന്ദാസ്ഥമ് |  
രാധായാ വചനം തദധ്വഗമുഖാൻനന്ദാൻതികേ ഗോപതോ  
ഗോവിന്ദസ്യ ജയതി സായമതിഥിപ്രാശസ്തയഗർഭാ ഗിരഃ || ൪൪ ||

|| ഇതി ഗീതഗോവിന്ദേ വാസകസജ്ജാവർണനേ കുൺഠവൈകുൺഠോ നാമ  
ഷഷ്ടഃ സർഗഃ ||

iതി

ഹപ്തേർ|| സപ്തമഃ സർഗഃ ||

{|| നാഗരനാരായണഃ ||}

അത്രാൻതരേ ച കുലടാകുലവർത്ഥപാത-  
സംജാതപാതക ഇവ സ്ഫുടലാഞ്ചരനശഃ |  
വൃന്ദാവനാൻതരമദീപയദംശുജാലൈ-  
ർദിക്സുന്ദരീവദനചന്ദനബിന്ദുരിന്ദുഃ || ൪൫ ||

പ്രസരതി ശശധരബിമ്ബേ വിഹിതവിലമ്ബേ ച മായവേ വിധുരാ |  
വിരചിതവിവിധവിലാപം സാ പരിതാപം ചകാരോച്ചൈഃ || ൪൬ ||

{|| ഗീതമ് ൧൩ ||}

കഥിതസമയേ/പി ഹരിരഹ ന യയൌ വനമ് |  
മമ വിഫലമിദമലരുപമപി യൌവനമ് ||

യാമി ഹേ കമിഹ ശരണം സഖീജനവചനവഞ്ചിതാ || ൧ ||

യദനുഗമനായ നിശി ഗഹനമപി ശീലിതമ് |  
തേന മമ ഹൃദയമിദമസമശരകീലിതമ് || ൨ || യാമി ഹേ

മമ മരണമേവ വരമതിവിതഥകേതനാ ।

കിമിഹ വിഷഹാമി വിരഹാനലമചേതനാ ॥ ൩ ॥ യാമി ഹേ

മാമഹഹ വിധൂരയതി മധൂരമധുയാമിനീ ।

കാപി ഹരിമനുഭവതി കൃതസുകൃതകാമിനീ ॥ ൪ ॥ യാമി ഹേ

അഹഹ കലയാമി വലയാദിമണീഭൂഷണമ് ।

ഹരിവിരഹദഹനവഹനേന ബഹുഭൂഷണമ് ॥ ൫ ॥ യാമി ഹേ

കുസുമസുകുമാരതനുമതനുശരലീലയാ ।

സഗ്രഹി ഹൃദി ഹന്തി മാമതിവിഷമശീലയാ ॥ ൬ ॥ യാമി ഹേ

അഹമിഹ നിവസാമി ന ഗണിതവനവേതസാ ।

സ്ഥിരതി മധുസൂദനോ മാമപി ന ചേതസാ ॥ ൭ ॥ യാമി ഹേ

ഹരിചരണശരണജയദേവകവിഭാരതീ ।

വസതു ഹൃദി യുവതിരിവ കോമലകലാവതീ ॥ ൮ ॥ യാമി ഹേ

തത്കിം കാമപി കാമിനീമഭിസ്യുതഃ കിം വാ കലാകേലിഭി-

ർബ്ബദ്യോ ബന്ധുഭിരന്ധകാരിണി വനോപാൻതേ കിമു ഭ്രാമ്യതി ।

കാൻതഃ ക്ലാൻതമനാ മനാഗപി പഥി പസ്രമാതുമേവാക്ഷമഃ

സങ്കേതീകൃതമഞ്ജുവഞ്ജുലലതാകുഞ്ജേ/പി യൻനാഗതഃ ॥ ൯ ॥

അഥാഗതം മാധവമന്തരേണ

സഖീമിയം വീക്ഷ്യ വിഷാദമുകാമ് ।

വിശങ്കമനാ രമിതം കയാപി

ജനാർദനം ദൃഷ്ട്വദേവദേതദാഹ ॥ ൧൦ ॥



{॥ ഗീതമ് ഹർ ॥}

സ്തമരസമരോചിതവിരചിതവേശാ ।

ഗലിതകുസുമദരവിലുലിതകേശാ ॥

കാപി മധുരിപുണാ വിലസതി യുവതിരധികഗുണാ ॥ ൧ ॥

ഹരിപരിമ്ഭണവലിതവികാരാ ।

കുചകലശോപരി തരലിതഹാരാ ॥ ൨ ॥ കാപി മധുരിപുണാ

വിചലദലകലലിതാനനചന്ദ്രാ ।

തദധരപാനരഭസകൃതതന്ദ്രാ ॥ ൩ ॥ കാപി മധുരിപുണാ

ചഞ്ചലകുൺഡലദലിതകപോലാ ।

മുഖരിതരശനജഘനഗലിതലോലാ ॥ ൪ ॥ കാപി മധുരിപുണാ

ദയിതവിലോകിതലജ്ജിതഹസിതാ ।

ബഹുവിധകുജിതരതിരസരസിതാ ॥ ൫ ॥ കാപി മധുരിപുണാ

വിപുലപുലകപൃഥുവേപമുദങ്ഗാ ।

ശ്വസിതനിമീലിതവികസദനങ്ഗാ ॥ ൬ ॥ കാപി മധുരിപുണാ

ശമ്രജലകണഭരസുഭഗശരീരാ ।

പരിപതിതോരസി രതിരണ്യയീരാ ॥ ൭ ॥ കാപി മധുരിപുണാ

ശ്രീജയദേവഭണിതഹരിരമിതമ് ।

കലികലുഷം ജനയതു പരിശമിതമ് ॥ ൮ ॥ കാപി മധുരിപുണാ

വിരഹപാൺഡുമുരാരിമുഖാമ്ബുജ-

ദ്യുതിരിയം തിരയൻനപി വേദനാമ് | var ചേതനാമ്  
വിധുരതീവ തനോതി മനോഭുവഃ  
സുഹൃദയേ ഹൃദയേ മദന്വയഥാമ് || ൪൯ |

{|| ഗീതമ് ൧൫ ||}

സമുദിതമദനേ രമണീവദനേ ചുമ്ബനവലിതായരേ |  
മൃഗമദതിലകം ലിഖതി സപുലകം മൃഗമിവ രജനീകരേ ||

രമതേ യമുനാപുലിനവനേ വിജയീ മുരാരിരധുനാ || ൧ ||

ഘനചയരുചിരേ രചയതി ചികുരേ തരലിതതരുണാനനേ |  
കുരബകകുസുമം ചപലാസുഷമം രതിപതിമൃഗകാനനേ || ൨ || രമതേ

ഘടയതി സുഘനേ കുചയുഗഗഗനേ മൃഗമദരുചിരുഷിതേ |  
മണിസരമമലം താരകപടലം നഖപദശശിഭുഷിതേ || ൩ || രമതേ

ജിതബിസശകലേ മൃദുഭുജയുഗലേ കരതലനലിനീദലേ |  
മരകതവലയം മധുകരനിചയം വിതരതി ഹിമശീതലേ || ൪ || രമതേ

രതിഗൃഹജഘനേ വിപുലാപഘനേ മനസിജകനകാസനേ |  
മണിമയരസനം തോരണഹസനം വികിരതി കൃതവാസനേ || ൫ || രമതേ

ചരണകിസലയേ കമലാനിലയേ നഖമണിഗണപൂജിതേ |  
ബഹിരപവരണം യാവകഭരണം ജനയതി ഹൃദി യോജിതേ || ൬ || രമതേ

രമയതി സുദ്യൂശം കാമപി സുദ്യൂശം ഖലഹലധരസോദരേ |  
കിമഫലമവസം ചിരമിഹ വിരസം വദ സഖി വിടപോദരേ || ൭ || രമതേ

ഇഹ രസഭണനേ കൃതഹരിഗുണനേ മധുരിപുപദസേവകേ ।  
കലിയുഗചരിതം ന വസതു ദുരിതം കവിനൃപജയദേവകേ ॥ ൮ ॥ രമതേ

നായാതഃ സഖി നിർദയോ യദി ശംസ്ത്വം ദുതി കിം ദുയസേ  
സ്വപ്നദം ബഹുവൽലഭഃ സ രമതേ കിം തത്ത്രേ ദുഷണമ് ।  
പശ്യാദ്യ പ്രിയസങ്ഗമായ ദയിതസ്യാകൃഷ്ടയമാണം ഗുണൈ-  
രുത്കൺഠാർതിഭരാദിവ സ്ഫുടദിദം ചേതഃ സ്വയം യാസ്യതി ॥ ൨൦ ॥

{॥ ഗീതമ് ഹന്ന ॥}  
അനിലതരലകുവലയനയനേന ।  
തപതി ന സാ കിസലയശയനേന ॥

സഖി യാ രമിതാ വനമാലിനാ ॥ ൧ ॥

വികസിതസരസിജലലിതമുഖേന ।  
സ്ഫുടതി ന സാ മനസിജവിശിഖേന ॥ ൨ ॥ സഖി യാ

അമൃതമധുരമൃദുതരവചനേന ।  
ജ്വലതി ന സാ മലയജപവനേന ॥ ൩ ॥ സഖി യാ

സ്ഥലജലരുഹരുചികരചരണേന ।  
ലുഠതി ന സാ ഹിമകരകിരണേന ॥ ൪ ॥ സഖി യാ

സജലജലദസമുദയരുചിരേണ ।  
ദലതി ന സാ ഹൃദി വിഹരഭരണേ ॥ ൫ ॥ സഖി യാ var - ചിരവിരഹേണ

കനകനികഷരുചിശുചിവസനേന ।  
ശ്വസിതി ന സാ പരിജനഹസനേന ॥ ൬ ॥ സഖി യാ

സകലഭൂവനജനവരതരുണേന ।

വഹതി ന സാ രുജമതികരുണേന ॥ ൭॥ സഖി യാ

ശ്രീജയദേവഭണിതവചനേന ।

പ്രവിശതു ഹരിരപി ഹൃദയമനേന ॥ ൮॥ സഖി യാ

മനോഭവാനന്ദന ചന്ദനാനില

പ്രസീദ രേ ദക്ഷിണ മുഞ്ച വാമതാമ് ।

ക്ഷണം ജഗത്പ്രാണ വിധായ മാധവം

പുരോ മമ പ്രാണഹരോ ഭവിഷ്യസി ॥ ൯॥

രിപുരിവ സഖീസംവാസോ/യം ശിഖീവ ഹിമാനിലോ

വിഷമിവ സുധാരശ്മിര്യസ്മിൻദുനോതി മനോഗതേ ।

ഹൃദയമദയേ തസ്മിൻനേവം പുനർവലതേ ബലാത്

കുവലയദ്യശാം വാമഃ കാമോ നികാമനിരങ്ക്യശഃ ॥ ൧൦॥

ബാധാം വിധേഹി മലയാനില പഞ്ചബാണ

പ്രാണാൻഗൂഹാണ ന ഗൂഹം പുനരാശ്രയിഷ്യേ ।

കിം തേ കൃതാൻതഭഗിനി ക്ഷമയാ തരങ്ഗൈ-

രങ്ഗാനി സിഞ്ച മമ ശാമ്യതു ദേഹദാഹഃ ॥ ൧൧॥

പ്രാതർനീലനിചോലമച്യുതമുരസ്സംവീതപീതാമ്ബരം

രാധായാശ്ചകിതം വിലോക്യ ഹസതി സ്തവൈരം സഖീമൺഡലേ ।

വപ്രിലാചഞ്ചലമഞ്ചലം നയനയോരാധായ രാധാനനേ

ഗുഡ്രം സ്തമേരമുഖോ/യമസ്തു ജഗദാനന്ദായ നന്ദാത്മജഃ ॥ ൧൨॥

॥ ഇതി ഗീതഗോവിന്ദേ വിപ്രബ്രഹ്മാവർണനേ നാഗനാരായണോ നാമ സപ്തമഃ

സർഗഃ ॥

ിതി

ഹപ്തേർ{|| അഷ്ടമഃ സർഗഃ ||}

{|| വിലക്ഷ്യലക്ഷ്മീപതിഃ ||}

അഥ കഥമപി യാമിനീം വിനീയ

സ്തമരശരജർജരിതാപി സാ പഭ്രാതേ ।

അനൂനയവചനം വദന്തമഗ്നരേ

പണ്ണതമപി പത്രിയമാഹ സാഭ്യസുയമ് || ൫൫ ||

{|| ഗീതമ് ൧൭ ||}

രജനിജനിതഗുരുജാഗരരാഗകഷായിതമലസനിവേശമ് ।

വഹതി നയനമനുരാഗമിവ സ്ഫുടമുദിതരസാഭിനിവേശമ് ||

ഹരിഹരി യാഹി മാധവ യാഹി കേശവ മാ വദ കൈതവവാദം

താമനുസര സരസീരുഹലോചന യാ തവ ഹരതി വിഷാദമ് || ൧ ||

കജ്ജലമലിനവിലോചനചൂമ്ബനവിരചിതനീലിമരുപമ് ।

ദശനവസനമരുണം തവ കൃഷ്ണ തനോതി തനോരനുരുപമ് || ൨ || യാഹി മാധവ

വപുരനുഹരതി തവ സ്തമരസങ്ഗരഖരനഖരക്ഷതരേഖമ് ।

മരകതശകലകലിതകലയൗതലിപിരേവ രതിജയലേഖമ് || ൩ || യാഹി മാധവ

ചരണകമലഗലദലക്തകസിക്തമിദം തവ ഹൃദയമുദാരമ് ।

ദർശയതീവ ബഹിർമദനദൃമനവകിസലയപരിവാരമ് || ൪ || യാഹി മാധവ

ദശനപദം ഭവദധരഗതം മമ ജനയതി ചേതസി വേദമ് ।

കഥയതി കഥമധുനാപി മയാ സഹ തവ വപുരേതദഭേദമ് || ൫ || യാഹി മാധവ

ബഹിരിവ മലിനതരം തവ കൃഷ്ണ മനോ/പി ഭവിഷ്യതി നൂനമ് ।

കഥമഥ വഞ്ചയസേ ജനമനുഗതമസമശരജ്വരദുനമ് || ൬ || യാഹി മാധവ

ഭദ്രതി ഭവാനബലാകവലായ വനേഷു കിമത്ര വിചിതമ് |

പഥ്യതി പുതനികൈവ വധുവധനിർഭയബാലചരിതമ് || ൭ || യാഹി മാധവ

ശ്രീജയദേവഭണിതരതിവഞ്ചിതഖണ്ഡിതയുവതിവിലാപമ് |

ശൃണുത സുധാമധുരം വിബുധാ വിബുധാലയതോ/പി ദുരാപമ് || ൮ || യാഹി മാധവ

തദേവം പശ്യന്ത്യാഃ പസ്രദനുരാഗം ബഹിരിവ

പ്രിയാപാദാലക്തച്ഛൂരിതമരുണച്ഛായഹൃദയമ് |

മമാദ്യ പബ്രയാതപണ്യദരഭങ്ഗേന കിതവ

ത്വദാലോകഃ ശോകാദപി കിമപി ലജ്ജാം ജനയതി || ൯ ||

അന്തർമോഹനമൌലിഘൂർണനചലന്മന്ദാരവിസ്രംസനഃ

സ്തബ്ധാകർഷണലോചനോത്സവമഹാമന്തഃ കുരങ്ഗീദ്യശാമ് |

ദ്യുപ്തദ്ദാനവദ്യുതമാനദിവിഷദ്ദ്യുർവാരദ്യുർവേദനാ-

ദ്യവംസഃ കംസരിപോഃ പരോപയതു വഃ ശ്വരേയാംസി വംശീരവഃ || ൧൦ ||

ഇതി ഗീതഗോവിന്ദേ ഖണ്ഡിതാവർണനേ വിലക്ഷ്യലക്ഷ്മീപതിർനാമ

അഷ്ടമഃ സർഗഃ ||

iതി

ഹപ്തേർ || നവമഃ സർഗഃ ||

{ || മന്ദമുകുന്ദഃ || }

താമഥ മന്ദമവിൻനാം

രതിരസഭിൻനാം വിഷാദസമ്പൻനാമ് |

var - അഥ താം മന്ദമവിൻനാം രതിരസഭിൻനാം വിവാദസമ്പൻനാമ്

അനുചിന്തിതഹരിചരിതാം

കലഹാൻതരിതാമുവാച സഖീ ॥ ൫൮ ॥

{॥ ഗീതമ് ഹൃ ॥}

ഹരിരഭിസരതി വഹതി മധുപവനേ ।

കിമപരമധികസുഖം സഖി ഭൂവനേ ॥

മാധവേ മാ കുരു മാനിനി മാനമയേ ॥ ൧ ॥

താലഹലാദപി ഗുരുമതിസരസമ് ।

കിം വിഹലീകുരുഷേ കുചകലശമ് ॥ ൨ ॥ മാധവേ

കതിന കഥിതമിദമനുപദമചിരമ് ।

മാ പരിഹര ഹരിമതിശയരുചിരമ് ॥ ൩ ॥ മാധവേ

കിമിതി വിഷീദസി രോദിഷി വികലാ ।

വിഹസതി യുവതിസഭാ തവ സകലാ ॥ ൪ ॥ മാധവേ

മൃദുനലിനീദലശീതലശയനേ ।

ഹരിമവലോകയ സഹലയ നയനേ ॥ ൫ ॥ മാധവേ

ജനയസി മനസി കിമിതി ഗുരുവേദമ് ।

ശൃണു മമ വചനമനീഹിതഭേദമ് ॥ ൬ ॥ മാധവേ

ഹരിരുപയാതു വദതു ബഹുമധുരമ് ।

കിമിതി കരോഷി ഹൃദയമതിവിധുരമ് ॥ ൭ ॥ മാധവേ

ശ്രീജയദേവഭണിതമതിലലിതമ് ।

സുഖയതു രസികജനം ഹരിചരിതമ് ॥ ൮ ॥ മാധവേ

സ്നിഗ്ധേ യത്പരുഷാസി യത്പണ്ണമതി സ്തബ്ധാസി യദ്രാഗിണി  
ദ്വേഷസ്ഥാസി യദുന്മുഖേ വിമുഖതാം യാതാസി തസ്മിൻപ്രിയേ ।  
തദ്യുക്തം വിപരീതകാരിണി തവ ശ്രീഖണ്ഡചർച്ചാ വിഷം var - യുക്തം തദ്  
ശീതാംശുസ്തപനോ ഹിമം ഹുതവഹഃ ക്രിഡാമുദോ യാതനാഃ ॥ ൫൯ ॥

സാൻദ്രാനന്ദപുരന്ദരാദിദിവിഷദ്വ്യന്ദൈരമന്ദാദരാ-  
ദാനമ്നൈരമകുടേന്ദ്രനീലമണിഭിഃ സന്ദർശിതേന്ദിൻദിരമ് ।  
സ്വപ്തന്ദ്രം മകരന്ദസുന്ദരഗലന്മന്ദാകിനീമേദുരം  
ശ്രീഗോവിന്ദപദാരവിന്ദമശുഭസ്കന്ദായ വന്ദാമഹേ ॥ ൬൦ ॥

॥ ഇതി ഗീതഗോവിന്ദേ കലഹാൻതരിതാവർണനേ മന്ദമുകുന്ദോ നാമ നവമഃ  
സർഗഃ ॥

iതി

ഹപ്തേർ{ ॥ ദശമഃ സർഗഃ ॥ }

{ ॥ ചതുരചതുർഭുജഃ ॥ }

അതദ്രാൻതരേ മസ്യണരോഷവശാമസീമ-  
നിഃശ്വാസനിഃസഹമുഖീം സുമുഖീമുപേത്യ । var - സമുപേത്യ രാധാമ്  
സവദ്രിഡമീക്ഷിതസഖീവദനാം ദിനാൻതേ  
സാനന്ദഗദ്ഗദപദം ഹരിരിത്യുവാച ॥ ൬൧ ॥ var - വിദം

{ ॥ ഗീതമ് ൧൯ ॥ }

വദസി യദി കിംചിദപി ദന്തരുചികൌമുദീ  
ഹരതി ദരതിമിരമതിഘോരമ് ।  
സ്ഫുരദധരസീധവേ തവ വദനചന്ദ്രമാ  
രോചയതി ലോചനചകോരമ് ॥

പ്രിയേ ചാരുശീലേ മുഞ്ച മയി മാനമനിദാനം  
സപദി മദനാനലോ ദഹതി മമ മാനസം



ദേഹി മുഖകമലമധുപാനമ് || ൧ ||

സത്യമേവാസി യദി സുദതി മയി കോപിനീ

ദേഹി ഖരനഖരശരഘാതമ് |

ഘടയ ഭുജബന്ധനം ജനയ രദഖണ്ഡനം

യേന വാ ഭവതി സുഖജാതമ് || ൨ || പഠിയേ ചാരുശീലേ

ത്വമസി മമ ഭുഷണം ത്വമസി മമ ജീവനം

ത്വമസി മമ ഭവജലധിരത്നമ് |

ഭവതു ഭവതീഹ മയി സതതമനോരോധിനീ

തത്ത്ര മമ ഹൃദയമതിയത്നമ് || ൩ || പഠിയേ ചാരുശീലേ

നീലനലിനാഭമപി തന്വി തവ ലോചനം

ധാരയതി കോകനദരുപമ് |

കുസുമശരബാണഭാവേന യദി രഞ്ജയസി

കൃഷ്ണമിദമേതദനുരുപമ് || ൪ || പഠിയേ ചാരുശീലേ

സ്ഫുരതു കുചകുമ്പുളയോരുപരി മണിമഞ്ജരീ

രഞ്ജയതു തവ ഹൃദയദേശമ് |

രസതു രശനാപി തവ ഘനജഘനമണ്ഡലേ

ഘോഷയതു മന്മഥനിദേശമ് || ൫ || പഠിയേ ചാരുശീലേ

സ്ഥലകമലഗഞ്ജനം മമ ഹൃദയരഞ്ജനം

ജനിതരതിരങ്ഗപരഭാഗമ് |

ഭണ മസ്യുണ്വാണി കരവാണി പദപങ്ക്ജം var - ചരണദ്വയം

സരസലസദലക്തകരാഗമ് || ൬ || പഠിയേ ചാരുശീലേ

സ്ഥരഗരലഖണ്ഡനം മമ ശിരസി മണ്ഡനം

ദേഹി പദപൽലവമുദാരമ് ।

ജ്വലതി മയി ദാരുണോ മദനകദനാരുണോ var - നാനലോ

ഹരതു തദുപാഹിതവികാരമ് ॥ 9 ॥ പഠിയേ ചാരുശീലേ

ഇതി ചടുലചാടുപടുചാരു മുരവൈരിണോ

രാധികാമധി വചനജാതമ് ।

ജയതി പദ്മാവതീരമണജയദേവകവി-

ഭാരതീഭണിതമിതിഗീതമ് ॥ 10 ॥ പഠിയേ ചാരുശീലേ

പരിഹര കൃതാതങ്ക്രേ ശങ്ക്രാം ത്വയാ സതതം ഘന-

സ്തനജഘനയാകുന്ദന്തേ സ്വാന്തേ പരാനവകാശിനി ।

വിശതി വിതനോരന്തയോ ധന്തയോ ന കോ/പി മമാന്തരം

സ്തനഭരപരീരമ്ഭാരമ്ഭേ വിധേഹി വിധേയതാമ് ॥ 11 ॥

മുഗ്ധേ വിധേഹി മയി നിർഭയദന്തദംശ-

ദോർവൽലിബന്ധനിബിഡസ്തനപീഡനാനി ।

ചണ്ഡി ത്വമേവ മുദമഞ്ച ന പഞ്ചബാണ-

ചണ്ഡാലകാൺഡഭലനാദസവഃ പത്യാന്തു ॥ 12 ॥

ധ്രുവയതി വൃഥാ മൌനം തന്വി പ്രപഞ്ചയ പഞ്ചമം

തരുണി മധുരാലാപൈസ്താപം വിനോദയ ദൃഷ്ടിഭിഃ ।

സുമുഖി വിമുഖീഭാവം താവദ്വിമുഞ്ച ന മുഞ്ച മാം var - വഞ്ചയ

സ്വയമതിശയസ്നിഗ്ധോ മുഗ്ധേ പഠിയോ/ഹമുപസ്ഥിതഃ ॥ 13 ॥

ബന്ധുകദ്യുതിബാൻധവോ/യമധരഃ സ്നിഗ്ധോ മധുകുച്ഛവി-

ർഗൺഡശ്ചണ്ഡി ചകാസ്തി നീലനലിനശ്രീമോചനം ലോചനമ് ।

നാസാഭ്യേതി തിലപസ്രുനപദവീം കുൻദാഭദാൻതി പഠിയേ

പത്രയസ്ത്വന്മുഖസേവയാ വിജയതേ വിശ്വം സ പുഷ്പായുധഃ ॥ 14 ॥

ദൃശൗ തവ മദാലസേ വദനമിൻദുസൻദീപകം var - മത്യാൻവിതം  
 ഗതിർജനമനോരമാ വിധുതരമ്ഭമുരുദ്വയമ് ।  
 രതിസ്തവ കലാവതീ രുചിരചിതലേഖേ ഭൂവാ-  
 വഹോ വിബുധയൌവനം വഹസി തൻവീ പൃഥ്വീഗതാ ॥ നന്ന ॥

ശശിമുഖി തവ ഭാതി ഭങ്ഗുരഭൂർയുവജനമോഹനകരാലകാലസർപീ ।  
 തദുദിതവിഷഭേഷജം ത്വിഹൈകാ ത്വദധരശീമുസുധൈവ ഭാഗ്യാഭോഗ്യാ ॥  
 ന്ന ॥

പ്രീതിം വസ്തനുതാം ഹരിഃ കുവലയാപീഡേന സാർധം രണേ var - സാ പ്രീതിം  
 തനുതാം  
 രാധാപീനപയോധരസ്തരണകൃത്കൃമ്ഭേന സമ്ഭേദവാൻ ।  
 യതസ്വിദ്യതി മീലതി ക്ഷണമഭുത്ക്ഷിപ്തദ്വിപേ/പി ക്ഷണാത്  
 കംസസ്യാഥ ബലേ ജിതം ജിതമിതി ധ്യാമോഹകോലാഹലഃ ॥ ന്ന ॥

var -: last 2 lines

പത്നേ ബിദ്യതി മീലതി ക്ഷണമപി ക്ഷിപ്രം തദാലോകനാദ്-  
 ധ്യാമോഹേന ജിതം ജിതം ജിതമിതി ധ്യാലോലകോലാഹലഃ ॥

॥ ഇതി ശ്രീഗീതഗോവിന്ദേ മാനിനീവർണനേ ചതുരചതുർഭുജോ നാമ ദശമഃ  
 സർഗഃ ॥

iതി

ഹപ്തേർ{ ॥ ഏകാദശഃ സർഗഃ ॥ }

{ ॥ സാനന്ദദാമോദരഃ ॥ }

സുചിരമനുനയേന പ്രണയിത്വാ മൃഗാക്ഷീം  
 ഗതവതി കൃതവേശേ കേശവേ കുഞ്ജശയ്യാമ് ।  
 രചിതരുചിരഭൂഷാം ദൃഷ്ടിമോഷേ പരോഷേ  
 സ്ഫുരതി നിരവസാദാം കാപി രാധാം ജഗാദ ॥ ന്നൻ ॥

{॥ ഗീതമ് ൨൦ ॥}

വിരചിതചാടുവചനരചനം ചരണേ രചിതപണ്ണിപാതമ് ।

var - : വിരചിതചാടുവചനേന ചരണരചിതപണ്ണിപാതമ്

സമപത്രി മഞ്ജുലവഞ്ജുലസീമനി കേലിശയനമനുയാതമ് ॥

മുഗ്ധേ മധുമഥനമനുഗതമനുസര രാധികേ ॥ ൧ ॥

ഘനജഘനസ്തനഭാരഭരേ ദരമന്മരചരണവിഹാരമ് ।

മുഖരിതമണീമഞ്ജീരമുപൈഹി വിധേഹി മരാലവികാരമ് ॥ ൨ ॥ മുഗ്ധേ

ശൃണു രമണീയതരം തരുണീജനമോഹനമധുരിപുരാവമ് ।

കുസുമശരാസനശാസനവേന്ദിനി പിക്വികരേ ഭജ ഭാവമ് ॥ ൩ ॥ മുഗ്ധേ var -  
ബന്ദിനി

അനിലതരലകിസലയനികരേണ കരേണ ലതാനികുരമ്ബമ് ।

പ്ലരേണമിവ കരഭാരൂ കരോതി ഗതിം പത്രിമുഞ്ച വിലമ്ബമ് ॥ ൪ ॥ മുഗ്ധേ

സ്ഫുരിതമനങ്ഗതരങ്ഗവശാദിവ സുചിതഹരിപരിരമ്ഭമ് ।

പൃച്ഛ മനോഹരഹാരവിമലജലധാരമമും കുചകുമ്ഭമ് ॥ ൫ ॥ മുഗ്ധേ

അധിഗതമഖിലസഖീഭിരിദം തവ വപുരപി രതിരണസജ്ജമ് ।

ചണ്ഡി രണിതരശനാരവധിഞ്ചിമമഭിസര സരസമലജ്ജമ് ॥ ൬ ॥ മുഗ്ധേ

സ്തമരശരസുഭഗവേന കരേണ സഖീമവലമ്ബയ സലീലമ് । var -

സഖീമവലമ്ബയ കരേണ

ചല വലയക്വണീതൈരവബോധയ ഹരമപി നിജഗതിശീലമ് ॥ ൭ ॥ മുഗ്ധേ

ശ്രീജയദേവഭണിതമധരീകൃതഹാരമുദാസിതവാമമ് ।

ഹരിവിനിഹിതമനസാമധിതിഷ്ഠതു കൺഠതടീമവിരാമമ് || ൮ || മുഗ്ധേ

സാ മാം ദക്ഷ്യതി വക്ഷ്യതി സ്മരകഥാം പത്ര്യങ്ഗമാലിങ്ഗനൈഃ  
പ്രീതിം യാസ്യതി രംസ്യതേ സഖി സമാഗത്യേതി ചിന്താകുലഃ ।  
സ ത്വാം പശ്യതി വേപതേ പുലകയത്യാനന്ദതി സവിദ്യതി  
പത്ര്യുദ്ഗച്ഛതി മുർച്ഛതി സ്ഥിരതമഃപുഞ്ജേ നികുഞ്ജേ പത്രിയഃ || ൧൦ ||

അക്ഷണോർനിക്ഷിപദഞ്ജനം ശ്വേദയോസ്താപിച്ചുഗുച്ഛാവലീം  
മുർധ്വനി ശ്യാമസരോജദാമ കുചയോഃ കസ്തുരികാപതക്രമ് ।  
ധൂർത്താനാമഭിസാരസത്വരഹൃദാം വിഷ്വന്ദിനികുഞ്ജേ സഖി  
ധ്വാനതം നീലനിചോലചാരു സുദൃശാം പത്ര്യങ്ഗമാലിങ്ഗതി || ൧൧ ||

കാശ്മീരഗൗരവപുഷാമഭിസാരികാണാമ്  
ആബദ്യരേഖമഭിതോ രുചിമഞ്ജരീഭിഃ ।  
ഏതത്ത്മാലദലനീലതമം തമിസ്രം  
തത്പരേമഹേമനികഷോപലതാം തനോതി || ൧൨ ||

ഹാരാവലീതരലകാഞ്ചനകാഞ്ചിദാമ-  
കേയുരകൺകണമണിദ്യുതിദീപിതസ്യ ।  
ദ്വാരേ നികുഞ്ജനിലയസ്യ ഹരിം നിരീക്ഷ്യ  
വപ്രിധാവതീമഥ സഖീ നിജഗാഹ രാധാമ് || ൧൩ ||

{ || ഗീതമ് ൨൧ || }  
മഞ്ജുതരകുഞ്ജതലകേലിസദനേ ।  
വിലസ രതിരഭസഹസിതവദനേ ||

പവ്രിശ രാധേ മാധവസമീപമിഹ || ൧൪ ||

നവഭവദശോകദലശയനസാരേ ।

വിലസ കുചകലശതരലഹാരേ ॥ ൨ ॥ പവ്രിശ

കുസുമചയരചിതശുചിവാസഗേഹേ ।

വിലസ കുസുമസുകുമാരദേഹേ ॥ ൩ ॥ പവ്രിശ

ചലമലയവനപവനസുരഭിശീതേ ।

വിലസ രസവലിതലലിതഗീതേ ॥ ൪ ॥ പവ്രിശ

മധുമുദിതമധുപകുലകലിതരാവേ ।

വിലസ മദനരസസരസഭാവേ ॥ ൫ ॥ പവ്രിശ var - രഭസ

മധുരതരപികനികരനിനദമുഖരേ ।

വിലസ ദശനരുചിരുചിരശിഖരേ ॥ ൬ ॥ പവ്രിശ

വിതത ബഹുവൽലിനവപൽലവഘനേ ।

വിലസ ചിരമലസപീനജഘനേ ॥ ൭ ॥ പവ്രിശ

വിഹിതപദ്മാവതീസുഖസമാജേ ।

ഭണതി ജയദേവകവിരാജേ ।

കുരു മൂരാരേ മങ്ഗലശതാനി ॥ ൮ ॥ പവ്രിശ

ത്വാം ചിത്തേന ചിരം വഹന്യമതിശാന്തോ ഭൃശം താപിതഃ

കന്ദർവേണ തു പാതുമിച്ഛതി സുധാസമ്ബാധബിമ്ബാധരമ് ।

അസ്യാങ്ഗം തദലംകുരു ക്ഷണമിഹ ഭൃക്ഷേപലക്ഷ്മീലവ-

കപ്രീതേ ദാസ ഇവോപസേവിതപദാമ്ഭോജേ കൃതഃ സമ്ഭ്രമഃ ॥ ൯ ॥

സാ സസാധ്വസസാനന്ദം ഗോവിന്ദേ ലോലലോചനാ ।

സിഞ്ജാനാ മഞ്ജുമഞ്ജീരം പവ്രിവേശ നിവേശനമ് ॥ ൭൫ ॥

{॥ ഗീതമ് ൨൨ ॥}

രാധാവദനവിലോകനവികസിതവിവിധവികാരവിഭങ്ഗമ് ।

ജലനിധിമിവ വിധുമൺഡലദർശനതരലിതതുങ്ഗതരങ്ഗമ് ॥

ഹരിമേകരസം ചിരമഭിലാഷിതവിലാസം

സാ ദദാർശ ഗുരുഹർഷവശം വദവദനമന്ദഗനിവാസമ് ॥ ൧ ॥

ഹാരമലതരതാരമുരസി ദധതം പരിരഭ്യ വിദൂരമ് ।

സ്ഫുടതരഹേനകദമ്ബകരമ്ബിതമിവ യമുനാജലപൂരമ് ॥ ൨ ॥ ഹരിമേകരസം

ശ്യാമലമൃദുലകലേവരമൺഡലമധിഗതഗൌരദുകൂലമ് ।

നീലനലിനമിവ പീതപരാഗപടലഭരവലയിതമൂലമ് ॥ ൩ ॥ ഹരിമേകരസം

തരലദ്യുഗഞ്ചലചലനമനോഹരവദനജനിതരതിരാഗമ് ।

സ്ഫുടകമലോദരവേലിതഖഞ്ജനയുഗമിവ ശരദി തഡാഗമ് ॥ ൪ ॥ ഹരിമേകരസം

വദനകമലപരിശീലനമിലിതമിഹിരസമകുൺഡലശോഭമ് ।

സ്ഥിതരുചിരുചിരസമുൽബസിതാധരപൽലവകൃതരതിലോഭമ് ॥ ൫ ॥ ഹരിമേകരസം

ശശികിരണച്ഛൂരിതോദരജലധരസുന്ദരസകുസുമകേശമ് ।

തിമിരോദിതവിധുമൺദലനിർമലമലയജ്വലകനിവേശമ് ॥ ൬ ॥ ഹരിമേകരസം

വിപുലപുലകഭരദൻതുരിതം രതികേലികലാഭിരധീരമ് ।

മണിഗണകിരണസമുഹസമുജ്ജ്വലഭൂഷണസുഭഗശരീരമ് ॥ ൭ ॥ ഹരിമേകരസം

ശ്രീജയദേവഭണിതവിഭവദ്വിഗുണീകൃതഭൂഷണഭാരമ് ।

പ്രണമത ഹൃദി സുചിരം വിനിധായ ഹരിം സുകൃതോദയസാരമ് || ൮ ||  
ഹരിമേകരസം

var - ഹൃദി സുചിരം വിനിധായ ഹരിം  
അതികമ്രയാപാങ്ഗം ശ്രവണപഥപര്യന്തഗമന-  
പത്രാസേനേവാക്ഷ്ണോസ്തരലതരതാരം പതിതയോഃ |  
ഇദാനീം രാധായാഃ പ്രിയതമസമാലോകസമയേ  
പപാത സ്വേദാമ്ബുപസ്രര ഇവ ഹർഷാശൃണികരഃ || ൭൬ ||

ഭവന്ത്യാസ്തൽപാൻതം കൃതകപടകൺഡുതിപിഹിത- var -  
ഭജന്ത്യാസ്തൽപാൻതം  
സ്ഥിതം യാതേ ഗേഹാദ്ബഹിരവഹിതാലീപരിജനേ |  
പ്രിയാസ്യം പശ്യന്ത്യാഃ സ്മരശരസമാകുലസുഭഗം var -  
സ്മരപരവശാകുതസുഭഗം  
സലജ്ജാ ലജ്ജാപി യഗമദിവ ദൂരം മൃഗഭൃശഃ || ൭൭ ||

ജയശ്രീവിന്യസ്തൈർമഹിത ഇവ മന്ദാരകുസുമൈഃ  
സ്വയം സിന്ദുരേണ ദ്വിപരണമുദാ മുദിത ഇവ |  
ഭുജാപീഡകപ്രിധാഹതകുവലയാപീഡകരിണഃ  
പക്രീർണാസ്യഗ്ബിന്ദുർജയതി ഭുജദണ്ഡോ മുരജിതഃ || ൭൮ ||

സൌന്ദര്യൈകനിയേരനങ്ഗലലനാലാവൺയലീലാജുഷോ  
രാധായാ ഹൃദി പത്വലേ മനസിജകീഡൈകരങ്ഗസ്ഥലേ |  
രമ്യോരോജസരോജഖേലനരസിത്വാദാത്മനഃ ഖ്യാപയൻ  
ധ്യാതൂർമാനസരാജഹംസനിഭതാം ദേയാൻമുകുന്ദോ മുദമ് || ൭൯ ||

|| ഇതി ശ്രീഗീതഗോവിന്ദേ രാധികാമിലനേ സാനന്ദദാമോദരോ നാമൈകാദശഃ  
സർഗഃ ||



ിതി

ഹപ്തേർഭ് || ദ്വാദശഃ സർഗഃ ||

{ || സുപ്രീതപീതാമ്ബരഃ || }

ഗതവതി സഖീവൃന്ദേ/മന്ദതപ്രാഭരനിർഭര-

സ്തമരപരവശാകുതസ്ഫീതസ്തമിതസ്തനപിതാധരാമ് ।

സരസമനസം ദൃഷ്ട്വാ രാധാം മുഹൂർന്നവപൽലവ-

പസ്രവശയനേ നിഷ്പിപ്താക്ഷീമുവാച ഹരിഃ പത്രിയാമ് || ൮൦ ||

{ || ഗീതമ് ൨൩ || }

കിസലയശയനതലേ കുരു കാമിനി ചരണനലിനവിനിവേശമ് ।

തവ പദപൽലവവൈരിപരാഭവമിദമനുഭവതു സുവേശമ് ||

ക്ഷണമധുനാ നാരായണമനുഗതമനുസര രാധികേ || ൧ ||

കരകമലേന കരോമി ചരണമഹമാഗമിതാസി വിദൂരമ് ।

ക്ഷണമുപകുരു ശയനോപരി മാമിവ നുപൂരമനുഗതിശൂരമ് || ൨ || ക്ഷണമധുനാ

വദനസുധാനിധിഗലിതമൃതമിവ രചയ വചനമനുകൂലമ് ।

വിരഹമിവാപനയാമി പയോധരരോധകമൂരസി ദുകൂലമ് || ൩ || ക്ഷണമധുനാ

പത്രിയപരിര്മ്ഭണരഭസവലിതമിവ പുലകിതമതിദൂരവാപമ് ।

മദൂരസി കുചകലശം വിനിവേശയ ശോഷയ മനസിജതാപമ് || ൪ || ക്ഷണമധുനാ

അധരസുധാരസമുപനയ ഭാവിനി ജീവയ മൃതമിവ ദാസമ് ।

ത്വയി വിനിഹിതമനസം വിരഹാനലദഗ്ധവപുഷമവിലാസമ് || ൫ || ക്ഷണമധുനാ

ശശിമുഖി മുഖരയ മണിരശനാഗുണമനുഗുണകൺഠനിനാദമ് ।

ശ്യാതിയുഗലേ പിതരുതവികലേ മമ ശമയ ചിരാഭവസാദമ് || ൬ || ക്ഷണമധുനാ

മാമതിവിഹലരുഷാ വികലീകൃതമവലോകിതമധുനേദമ് ।  
മീലിതലജ്ജിതമിവ നയനം തവ വിരമ വിസൃജ രതിവേദമ് ॥ ൭॥ ക്ഷണമധുനാ

ശ്രീജയദേവഭണിതമിദമനുപദനിഗദിതമധുരിപുമോദമ് ।  
ജനയതു രസികജനേഷു മനോരമതിരസഭാവവിനോദമ് ॥ ൮॥ ക്ഷണമധുനാ

പത്ര്യുഹഃപുലകാങ്കുരേണ നിബിഡാശ്ലേഷേ നിമേഷേണ ച  
കുഡീകൃതവിലോകിതേ/ധരസുധാപാനേ കഥാനർമഭിഃ ।  
ആനന്ദാധിഗമേന മന്മഥകലായുദ്യോ/പി യസ്മിന്നഭൂ-  
ദ്ഭൂതസ്തു തയോർബഭൂവ സുരതാരമ്ഭഃ പത്രിയം ഭാവുകഃ ॥ ൮൧॥

ദോർഭയാം സംയമിതഃപയോധരഭരണാപീഡിതഃ പാണിജൈ-  
രാവിദ്യോ ദശനൈഃ ക്ഷതാധരപുടഃ ശ്വരോണീതടേനാഹതഃ ।  
ഹസ്തേനാനമിതഃ കചേ/ധരസുധാപാനേന സമ്മോഹിതഃ  
കാന്തഃ കാമപി തൃപ്തിമാപ തദഹോ കാമസ്യ വാമാ ഗതിഃ ॥ ൮൨॥

മാരാങ്കേ രതികേലിസംകുലരണാരമ്ഭേ തയാ സാഹസ-  
പത്രയം കാന്തജയായ കിഞ്ചിദുപരി പത്രമ്ഭി യത്സമ്ഭിമ്രാത് ।  
നിഷ്പന്ദാ ജഘനസ്ഥലീ ശിമിലതാ ദോർവൽലിരുത്കമ്പിതം  
വക്ഷോ മീലിതമക്ഷി പൌരുഷരസഃ സ്തത്രീണാം കുതഃ സിദ്ധയതി ॥ ൮൩॥

തസ്യാഃ പാടലപാണിജാങ്കിതമുരോ നിദക്രഷായേ ദൃശൌ  
നിർധൂതാധാരശോണിമാ വില്വലിതസസ്ര്തസഭ്രോ മുർധജാഃ ।  
കാഞ്ചീദാമദരശ്ലമാഞ്ചലമിതി പത്രർനിഖാതൈർദൃശോ-  
രേഭിഃ കാമശരൈസ്തദഭൂതമഭൂത്പത്യുർമനഃ കീലിതമ് ॥ ൮൪॥

ത്വമപപ്രായ മയി സ്വയംവരപരാം ക്ഷീരോദതീരോദരേ  
ശങ്കേ സുന്ദരി കാലകുടമപിബന്മുഖോ മൂഡാനീപതിഃ ।

ഇത്ഥം പുർവകമാഭിരന്ധമനസാ വിക്ഷിപ്ത വാമാഞ്ചലം  
രാധായാഃ സ്തനകോരകോപരി ചലന്തേന്ദ്രേ ഹരിഃ പാതു വഃ ॥ ൮൫ ॥

ഈലോലഃ കേശപാശാസ്തരലിതമലകൈഃ സ്വേദലോലൌ കപോലൌ  
സ്വപ്ഷ്ടാ ദഷ്ടാധരശ്രീഃ കുചകലശരൂചാ ഹാരിതാ ഹാരയഷ്ടിഃ ।  
കാഞ്ചികാഞ്ചയുദ്ഗതാശാം സ്തനജഘനപദം പാണിനാ//ഛാദ്യ സദ്യഃ  
പശ്യന്തീ ചാത്മരൂപം തദപി വിലൂലിതം സദ്രരേയം ധൂനോതി ॥ ൮൬ ॥

ഈഷൻമീലിതഭൃഷ്ടിമുഗ്ധഹസിതം സീതകാരധാരാവശാ-  
ദധക്താകുലകേലികാകുവികസദ്ദന്താംശുധൗതാധരമ് ।  
ശ്വാസോത്കമ്പിപയോധരോപരി പരിഷ്വങ്ഗാത്കുരങ്ഗീഭൃശോ  
var - : ശാന്തസ്തബ്ധപയോധരം ഭൃശപരി  
ഹർഷോത്കർഷവിമുക്തനിഃസ്സഹതനോർധന്യോ ധയത്യാനനമ് ॥ ൮൭ ॥

അഥ കാന്തം രതിക്ലാന്തമപി മൺഡനവാഞ്ചരയാ ।  
നിജഗാദ നിരാബാധാ രാധാ സ്വാധീനഭർതൃകാ ॥ ൮൮ ॥

var -  
അഥ സാ നിർഗതബാധാ രാധാ സ്വാധീനഭർതൃകാ ।  
നിജഗാദ രതിക്ലാന്താം കാന്താം മൺഡനവാഞ്ചരയാ ॥

ഇതി സഹസാ സുപ്രീതം സുരതാൻതേ സാ നിതാൻതവിൻനാങ്ഗീ ।  
രാധാ ജഗാദ സാദരമിദമാനന്ദേന ഗോവിന്ദമ് ॥ ൮൯ ॥

{॥ ഗീതമ് ൨൪ ॥}  
കുരു യദുനന്ദന ചന്ദനശിശിരതരേണ കരേണ പയോധരേ ।  
മൃഗമദപതക്രമതമനോഭവമങ്ഗലകലശസഹോദരേ ।  
നിജഗാദ സാ യദുനന്ദനേ കപ്രീഡതി ഹൃദയാനന്ദനേ ॥ ൯൦ ॥

അലികുലഗഞ്ജനമഞ്ജനകം രതിനായകസായകമോചനേ ।

ത്വദധരചൂർണ്ണനലമ്ബിതകജ്ജലമുജ്ജ്വലയ പത്രിയ ലോചനേ ॥ ൨ ॥ നിജഗാദ

നയനകുരങ്ഗതരങ്ഗവിലാസനിരാസകരേ ശ്യാതിമൺഡലേ ।

മനസിജപാശവിലാസധരേ ശുഭവേശ നിവേശയ കുൺഡലേ ॥ ൩ ॥ നിജഗാദ

ഭ്രമരചയം രചഹയന്തമുപരി രുചിരം സുചിരം മമ സമ്മുഖേ ।

ജിതകമലേ വിമലേ പരികർമ്മയ നർമജനകമലകം മുഖേ ॥ ൪ ॥ നിജഗാദ

മൃഗമദരസവലിതം ലലിതം കുരു തിലകമലികരജനീകരേ ।

വിഹിതകലങ്കകലം കമലാനന വിശമ്രിതശമ്രശീകരേ ॥ ൫ ॥ നിജഗാദ

മമ രുചിരേ ചികുരേ കുരു മാനദ മനസിജയ്വജചാമരേ ।

രതിഗലിതേ ലലിതേ കൂസുമാനി ശിഖൺഡിശിഖൺഡകഡാമരേ ॥ ൬ ॥ നിജഗാദ

സരസഘനേ ജഘനേ മമ ശമ്ബരദാരണവാരണകന്ദരേ ।

മണിരശനാവസനാഭരണാനി ശുഭാശയ വാസയ സുന്ദരേ ॥ ൭ ॥ നിജഗാദ

ശ്രീജയദേവവചസി രുചിരേ ഹൃദയം സദയം കുരു മൺഡനേ ।

ഹരിചരണസ്മരണാമൃതനിർമിതകലികലുഷജ്വരഖൺഡനേ ॥ ൮ ॥ നിജഗാദ

രചയ കുചയോഃ പത്രം ചിത്രം കുരുഷ്വ കപോലയോ-

ർഘടയ ജഘനേ കാഞ്ചീമഞ്ച സജ്ജാ കബരീഭരമ് ।

കലയ വലയശ്രേണീം പാണൗ പദേ കുരു നൂപുരാ-

വിതി നിഗതിതഃ പത്രിതഃ പീതാമ്ബരോ/പി തഥാകരോത് ॥ ൯ ॥

പര്യങ്ഗീകൃതനാഗനായകഫണശ്രേണീമണീനാം ഗണേ

സങ്ക്രാന്തപത്രിബിമ്ബസങ്ക്ലനയാ ബിഭ്രദ്വപുർവികത്രിയാമ് ।

പാദാമ്ഭോരുഹധാരിവാരിധിസുതാമക്ഷണാം ദിദ്യുക്ഷുഃ ശതൈഃ  
കായയുഹവിചാരയന്നുപചിതാകുതോ ഹരിഃ പാതു വഃ ॥ ൯൧ ॥

യന്നിത്യൈർവചനൈർവിരിഞ്ചഗിരിജാപ്രാണേശമുഖ്യൈർമുഹൂഃ  
നാനാകാരവിചാരസാരചതുരൈർനാഭയാപി നിശ്ചീയതേ ।  
തത്സർവൈർജയദേവകായഘടിതൈസ്സുരീസംശോധിതൈ-  
രാഭയം വസ്തു ചകാസ്തു ചേതസി പരം സാരസ്യസീമാജുഷാമ് ॥ ൯൨ ॥

യദ്ഗാന്ധർവകലാസു കൌശലമനുയ്യാനം ച യദ്വൈഷ്ണവം  
യച്ഛൂൺഗാരവിവേകതത്വരചനാകാവയേഷു ലീലായിതമ് ।  
തത്സർവം ജയദേവപൺഡിതകവേഃ കൃഷ്ണൈകതാനാത്മനഃ  
സാനന്ദാഃ പരിശോധയന്തു സുധിയഃ ശ്രീഗീതഗോവിന്ദഭക്തഃ ॥ ൯൩ ॥

സാധുവീ മാധുവീകചിന്താ ന ഭവതി ഭവതഃ ശർകരേ കർകശാസി  
ദ്രാക്ഷ്യേ ദ്രക്ഷ്യന്തി കേ ത്വാമമൃത മൃതമസി ക്ഷീരനീരം രസസ്തേ ।  
കന്ദ്ര കാന്താധര ധരണിതലം ഗച്ഛ യച്ഛാന്തിഭാവം  
യാവച്ഛൂൺഗാരസാരസ്വതമിഹ ജയദേവസ്യ വിഷ്വഗ്വചാംസി ॥ ൯൪ ॥

ശ്രീഭോജദേവപ്രഭവസ്യ രാധാദേവീസുതശ്രീജയദേവകസ്യ । var - രാമാദേവീ  
പരാശരാദിപ്രിയവർഗകൺഠേ ശ്രീഗീതഗോവിന്ദകവിത്വമസ്തു ॥ ൯൫ ॥

॥ ഇതി ശ്രീജയദേവകൃതൌ ഗീതഗോവിന്ദേ സുപ്രീതപീതാമ്ബരോ നാമ  
ദ്വാദശഃ സർഗഃ ॥

॥ ഇതി ഗീതഗോവിന്ദം സമാപ്തമ് ॥

iതി

The following additional verses are found in some editions:

at the end of Sarga 11, after gltaM 22

സാനന്ദം നന്ദസുനൂർദിശതു മിതപദം സമ്മദം മന്ദമന്ദം

രാധാമാധായ ബാഹ്വോർവിവരമനുധൃഘം പീഡയൻ പത്രിതിയോഗാത് ।  
തുങ്ഗൗ തസ്യാ ഉരോജാവതനുരവതനോർനിർഗതൗ മാസ്മ ഭൂതാം  
പൃഷ്ഠം നിർഭീയ തസ്മാദ്ബലിരിതി വലിതഗ്രീവമാലോകയൻ വഃ ॥

at the end of Sarga 12

സാധുനാം സവത ഏവ സമ്മതിരിഹ സ്യാദേവ ഭക്ത്യാർഥിനാം  
ആലോചയ ഗന്ധനശമ്രം ച വിദുഷാമസ്മിൻഭവേദാദരഃ ।  
യേ കേചിത് പരകൃത്യുപശുതിപരാസ്താനർഥയേ മത്കൃതിം  
ഭൂയോ വീക്ഷ്യ വദന്ത്വവദ്യമിതി ചേത്സാ വാസനാ സ്താസ്യതി ॥

ഇത്ഥം കേലിതലൈർവിഹൃതയ യമുനാകുലേ സമം രാധയാ  
തദ്ഭോമാവലിമൗക്തികാവലിയുഗേ വേണീഭമ്രം ബിഭ്രതി ।  
തത്രാഹ്ലാദികുചപത്രോഗഫലയോർലിപ്സാവതോർഹസ്തയോർ-  
ധയാപാരാഃ പുരുഷോത്തമസ്യ ദദതു സ്ഫീതാം മുദം സമ്പദമ് ॥

Encoded and proofread by P. P. Narayanaswami swami at mun.ca

Proofread by PSA Easwaran

Please send corrections to [sanskrit@cheerful.com](mailto:sanskrit@cheerful.com)

Last updated ത്oday

<http://sanskritdocuments.org>

Gita Govindam Lyrics in Malayalam PDF

% File name : giitagovindaM.itx

% Location : doc\\_vishhnu

% Language : Sanskrit

% Subject : philosophy/hinduism/religion

% Transliterated by : P. P. Narayanaswami at swami at math.mun.ca

% Proofread by : P. P. Narayanaswami at swami at math.mun.ca, PSA Easwaran

% Latest update : October 1, 2010, May 10, 2015

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website